
Яшчэ ай крэмлёўскіх сэнсацыях 


«Тайная» мова Хрушчова супраць Ста- 
ліна, сказаная на закрытай сэсіі ХХ 
зьезду камуністычнай партыі Савецкага 
Саюзу, яшчэ й сяньня ня перастае быць 
прадметам розных, часта супярэчных 
камэнтараў і здагадак у вольным сьве- 
це. Прызнаёмся, што ня перастае яна 
быць некаторай загадкай і для нас. Бо 
як сама форма абвінавачаньня Сталіна, 
як ворага народу нумар першы, гэтак і 
вонкавыя абставіны, пры якіх гэтае аб- 
вінавачаньне адбылося, былі чымсьці 
неспадзяваным і загадкавым. Справа ў 
тым, што хадзіла тут не аб другарадных 
фігурах крэмлёўскага алімпу, як трацкі- 
стыя, бухарынцы або бэрыйцы, але аб 
«наймудрэйшага правадыра й вучыце- 
ля», з чыім іменем яшчэ ня так даўно 
было зьвязанае даслоўна ўсё ў Савецкім 
Сазе, катораму пяяліся пахвальныя 
гымны, як яшчэ нікому ізь сьмяротных, 
катораму прыпісваліся даслоўна ўсе зас- 
лугі як у Савецкім Саюзе, гэтак і для 
справы міжнароднага камунізму. 

Сяньня цяжка яшчэ адказаць на пы- 
таньне, які абарот прыймуць стравы ў 
Савецкім Саюзе ў найбліжэйшай буду- 
чыні, як і на пытаньне, піто было фак- 
тычна прычынай, што нядаўны «най- 
мудоээйшы правадыр і вучыцель» быў 
ягоным верным вучнем і найбліжэйшым 
супрацоўнікам названы публічна чала- 
векам ненармальным, інтэлектуальна а- 
межаваным і праступнікам. Да заданьняў 
публіцыстыкі належыць ня толькі ін- 
фармаваньне аб бягучых падзеях і ка- 
мэнтаваньне іх, але таксама выцягвань- 
не зі іх вывадаў і прадбачваньне іхнага 
далейшага ходу. У сувязі з гэтым па- 
прабуем і мы разгадаць сэнс і мэты вы- 
ступленьня Хрушчова. 

Слова «тайная» ў дачыненьні да мовы 
Хрушчова мы ўзялі ў чужаслоў, бо ня- 
ма найменшага сумлеву, што навет са- 
мому Хрушчову хадзіла пра тое, каб гэ- 
тая тайнасьць хутка сталася яўнасьцю. 
Добра ведаем з дасюлешняй крэмлёўс- 
кай практыкі, ішто калі там нешта му- 
сіць быць тайнае, дык яно тайным і 
зстаецца, прынамся на даўжэйшы час, 
А ў дадзеным прыпадку «тайпая» мова 
была сказаная 25 лютага, с ўжо за два 
тыдні савецкая цэнзура прапускае аб 
ёй інфармацыі прадстаўнікоў заходніх 
прэсавых агенцтваў у Маскве, а заход- 
няя прэса падае дакладны ейны зьмест, 
У сэмым-жа Савецкім Саюзе тэкст мовы 
апублікаваны дагэтуль ня быў, але яна 
таксама хутка сталася ведамай, яе за- 
чытывалі й хамэнтавалі агітатары на 
работніцкіх мітынгах. 

Значыцца, гэтая мова была празнача- 
ная не для нутранага ўжытку партыі, 
але для шырокіх масаў як унутры Са- 
вецкага Саюзу, гэтак і на Захадзе. З 
гэтым вяжыцца другая акалічнасьць. 
Чаму Хрушчоў ня выліў усіх сваіх аб- 
вінавачаньняў пад адрасам Сталіна ад- 
ным замахам падчас сваей першай пра- 
мовы на зьезьдзе, а абмежаваўся толькі 
агульнымі намёкамі, каб усю вайстрыню 
абвінавачаньняў высунуць пазьней у 
прамове «тайнай»? Усё гэта паказвае, 
што справа была ўплянаваная так, каб 
весткі аб здэградаваньні «наймудрэйша- 
га правадыра» да ролі ворага народу ну- 
мар першы выходзілі навонкі не адразу, 
але паступова. Відаць, «калектыўнае кі- 
раўніцтва» баялася, каб раптоўныя рэ- 
вэляцыі аб Сталіне ня выклікалі вельмі 
сільнага ўражаньня і не зрабілі непажа- 
данага шоку. 

Цяпер другая здагадка, якую разга- 
даць ужо цяжэй. Яшчэ перад партый- 
ным зьездам было ведама, што Сталін і 
сталінізм, як палітычная сыстэма, аба- 
пёртая на кульце адзінкі, была «калек- 
тыўным кіраўніцтвам» адкінутая. У пра- 
мовах Хрушчова, Маленкава і асабліва 
Мікаяна на зьезьдзе сталінізм быў афі- 
цыяльна засуджаны і абзінавачаны ў 
цэлым радзе памылак і няўдачаў. Гэтага 
ўжо было аж надта дастаткова, каб за- 
маніфэставаць аб станоўчым парваньні 
із сталінізмам як перад народамі Савец- 
ката Саюзу, гэтак і вонках яго -- перад 
Захадам. Пры гэтым такое заманіфэста- 
ваньне было ўтрыманае ў форме належ- 
нае прызваітасьці, неабходнае для вяр. 
хоўнага кіраўніцтва вялікае дзяржавы. 

Аказалася аднак, што гэткай дюрмы 


адмовы ад сталінізму для цяперашняе 
крэмлёўскае клікі было за мала. "Трэба 
было паставіць кропку над хі»: сказаць 
аб усіх чыста сталінскіх злачынствах і 
поўнасьцю здысхрэдытаваць памерлага 
дыктатара, як найвялікшага праступні- 
ка. Вось тут і вынырае пытаньне, дзеля 
якой мзты была заінецэнізаваная ўся 
гэтая камэдыя? 

Некаторыя на Эахадзе трымаюцца 
думкі, што гэтым сваім крокам «калек- 
тыўнае кіраўніцтва» хацела мацней пе- 
раканаць заходнія колы, што яно не на- 
меранае далей кантынуаваць сталінскай 
цьвёрдай палітыкі, а гатовае на далёка 
йдучыя кампрамісы! для спразы заха- 
ваньня міру й наладжаньня шырохага 
супрацоўніцтва з Захадам. Гэтае прыпу- 
шчэньне нам выдаецца найменш праў- 
дападобным. У дачыненьні да Саветаў 
Захад ёсьць так мала вымагаючым, што 
для яго дастаткова было ўжо стольхі. 
скольхі было сказана ў прамовах на ад- 
крытых сэсіях зьезду. 

На нашую думку, на выступленьні 
Хрушчова заважылі нутраныя прычы- 
ны ў Савецкім Саюзе і толькі нутраныя. 
Публічна вылічаючы цяжкія праступкі 
Сталіна, як расстрэл каля пяці тысяч са- 
вецкіх ахвіцэраў у сувязі із справай Ту- 
гачэўскага, крывавы масавы тэрор за 
часоў яжоўшчыны або віну за няўдачы 
й вялізарныя страты ў першай фазе 
апошняй вайны, ды звальваючы віну за 
ўсё гэта выключна на аднога Сталіна, 
Хрушчоў мог мець на мэце ачысьціць 
сябе й сваю кліку ад усіх сталінскіх 
прастучааў, змора якіх, відаць, жыве ў 
памяці падсавецкіх народаў. Гэты на- 
мер Хрушчова пацьвярджае й тое, што 
і цяперашнія сябры «калектыўнага кі- 
раўніцтва», як Молатаў, Булганін ды і 
ён сам, як зазначыў у сваей прамове, 
мелі стацца таксама ахвярамі сталінсха- 
га тэрору. Хрушчэў не дарма прадставіў 
сытуацыю пры Сталіне так, пры якой 
Сталін мог рабіць даслоўна ўсё, чаго 
вымагалі ягоныя дзікія капрысы, а ўсе 
іншыя былі бясьсільныя. Ізь сьлязамі ў 
вачох прыпомніў, што навет яму Сталін 
быў загадаў танцаваць гапака, і ён му- 
сіў гэты несамавіты загад выканаць. 

На гэтым не канец. Як ведама, экана- 
мічная сытуацыя Савецкага Саюзу, 
асабліва ў галіне сельскае гаспадаркі 
сяньня проста катастрафальчая. Гран- 
дыёзныя пляны Хрушчова асваеньня 
цалінных земляў, як ведама. далёка ня 
далі тых вынікаў, якіх партыя спадзя- 
валася. Ня выратаваў палажэньня й 
жалю годны плян кукурузацыі ўсяе 
краіны. Хіба-ж не з дабра быў выдадзе- 
ны закон аб зьмяншэньні й ліквідацыі 
прысядзібных надзелаў, якія былі для 
калгасьнікаў апошняй дошкай ратунку. 
Новы шасьцілетні плян, кладучы галоў- 
ны націск на разьвіцьцё цяжкай інду- 
стрыі, мала прысьвячае ўвагі разьвіць- 
цю сельскае гаспадаркі і падняцьцю 
жыцьцёвага ўзроўня працоўных масаў. 
Пры такой бязвыхадна цяжкай сытуа- 
цыі трэба лічыцца з эвэнтуальнасьцю, 


што сярод савецкага насельніцтва можа 
зрадзіцца легэнда аб добрых і шчасьлі- 
вых часох пры Сталіне і аб тым, што 
пасьля ягонае сьмерці сталася шмат го- 
рай. Антыхрушчоўскія дэманстрацыі ў 
Закаўказьзі, асабліва ў сталіцы Грузіі 
Тбілісі, як адказ на дыскрымінацыю 
Сталіна, гэткую эвэнтуальнасьць выраз- 
на пацьвярджаюць. Значыцца, каб ад- 
хіліць такую нявыгадную сытуацыю, 
трэба зьнішчыць сярод насельніцтва 
аўтарытэт Сталіна і адсьвежыць у памя- 
ці ўвесь жах ягоных праступкаў. 

Ня выключана, што ў Савецкім Саюзе 
ёсьць многа прыхільнікаў сталінінзму, 
якія ўжо сяньня твораць паважную апа- 
зыцыю ў дачыненыті да хрошчоўска- 
булганінскага «калектыўнага кіраўніц- 
тва», Ізноў-жа ўспомнены выпадак з 
каўкаскімі дэманстрацыямі такую маг- 
чымасьць пацьвярджае. А такая апазы- 
цыя магла-б стацца паважнай загрозай 
для сяньняшніх крэмлёўскіх валадароў, 
тым болей, што магла-б яна шмат што 
выкарыстаць, каб здыскрэдытаваць у 
вочох масаў усе несзмавітыя экспэры- 
мэнты Хрушчова, якія праводзяцца на 
прыкладзе гэтых масаў і за іхны кошт, 

Гэтая апошняя нашая здагадка для 
вытлумачэньня сэнсу цяперашніх вы- 
падкаў у Савецкім Саіозе, здаецца, мае 
найболей абаснаваньняў. А калі так, 
дык трэба мець пэўнасьць, што гэта 
лолькі пачатак. У сьлед за асуджэньнем 
Сталіна ў найцяжэйшых злачынствах 
мусіць тады прыйсьці масавая чыстка і 
ўсіх сталінцаў. Такая чыстка, пэўне-ж, 
абёнзла-б кы тогьл;: .Олзей, абвінавача- 
ных у сталіхчізьме, але і ўсе праявы пад- 
савецкага жыцьця ды ўсе навет вонка- 
выя азнакі савецкага быту, якія зьвяза- 
ныя зь іменем Сталіна і зьяўляюцца 
выражэньнем ягонага культу. 

Таму ня было-б ніякага дзіва, калі-б 
усе Сталінграды, Сталінабады, усе калга- 
сы, заводы, вуліцы імені Сталіна раптам 
былі перайменаваныя, а пляцы ўсіх га- 
радоў былі ачышчаныя ад ягоных па- 
мятнікаў. Можна сабе выабразіць, які 
вялізарны пераварот абазначала-б та- 
кая акцыя ў некатсрых дзялянках духо- 
вага жыцьця, як, прыкладам, у літарату- 
ры. Бадай што ўвесь дасюлешні літара- 
турны багаж такіх беларускіх паэтаў і 
пісьменьнікаў, як П. Броўка, П. Глебка, 
А. Куляшоў, М. Лынькоў, К. Крапіва й 
дзесяткі іншых пайшоў-бы на макуля- 
туру. а самі аўтары, калі-б ня былі «вы- 
чышчаныя», мусілі-б пачынаць ад па- 
чатку. 

Паўтараем, што ўсё гэта толькі нашыя 
здагадкі. Але здагадкі не пазбаўленыя 
дастатковага абаснаваньня. У кажным 
выпадку адно для нас астаецца пэўным: 
на хрушчоўскай дыскрымінацыі Сталіна 
справа з антысталінізмам не закончыц- 
ца, а прынясе нам не адну яшчэ сэн- 
сацыю. Нязвычайная вайстрыня й ста- 
ноўкасьць гэтае дыскрымінацыі гаво- 
рыць за тым, шчо гэта толькі яшчэ па- 
чатак. Пажывём -- пабачым! 

Л.К. 


ВОРГАН БЕЛ АРУСКАЙ: НАЦЫЯНАЛЬНА- 
ВЫЗВОЛЬНАЙ ДУМКІ 


рІЕ У ЕІЗЗЕСТНЕМІЗСНЕ 2ЕІТОХС ,ВАСКАОЗСУМА" (,УАТЕВІ АМ“) 
Негацзеерег: УУІавітіг ВОЕТКМІК 
Розіадгеззе: іе УУеіззгиепізе 2еішое , Васкацёбупа“ (Раз Уаіегіапа”), 
(13 Ь) Мапёеп 19, бсПіезвбась 69. 
Гтаб: ,СОСО5", Воасфагафегеі и. Уег!., С.п.Ь.Н., Мёапсеп 8, Возепреітет 51. 46. 
Цана паза Нямеччынай: ЗША -- 20 цэнтаў, Канада -- 20 ц., Ангельшчына 
-- 1 шылінг, Францыя -- 20 фр., Бэльгія -- 5 фр., Аўстралія -- 1 шылінг, 


Аргентына -- 2 пэзо. У іншых 


краінах раўнавартасьць 15 ам. цэнтаў. 


Цана лётніцкай поштай у заакіянскія краіны -- 30 ам. цэнтаў. -- Падвой- 


ныя нумары каштуюць падвойна. 


Банковае конто: 7еішпя ,ВасКкапўёупа“, 
Копію Мі. 357-125, Вау. НуроіеКеп- п. УЎесазеіБапк, Мйпсаев, 


ГАЗЭТА ВЫХОДЗІЦЬ 


РАЗ 


У ТЫДЗЕ 


НЬ--ЦАНА 30 Н. ФЭН. 








ТНЕ УНІТЕЕОТНЕМІАМ МЕЎЎРАРЕЕ 
“ТНЕ ЕАТНЕКІАХР, 


Бальшавікі 


1-га красавіка гэтага году ў тыднёвіку 
«Новое Время», што выдаецца ў Маскве 
ў расейскай і чужаземных мовах, зьявіў- 
ся вельмі цікавы артыкул. У ім вычу- 
ваюцца ноткі ня толькі непакою, але й 
проста-ткі панікі. У чым-жа справа? 
Вось-жа, бургомістр Нью Ёрку Робэрт 
Вагнэр адмысловай граматай абвесьціў 
дзень 25-га сакавіка Беларускім Днём у 
Нью Ёрку з нагоды 389-ых угодкаў аб- 
вешчаньня вольнай і незалежнай Бела- 
рускай Народнай Рэспублікі. 

Хваляваньне тыднёвіка «Новое Время» 
зусім зразумелае. Бальшавіком не на ру- 
ку, што жыхаром найбольшага гораду ў 
наймагутнейшай вольнай краіне прыпа- 
мінаюць аб камуністычным гвалце над 
воляй народу ў ваднэй з сучасных са- 
вецкіх рэспублік. Абыйсьці моўчкі гэты 
факт, відаць, «Новое Время» не магло. 
Таму заставаўся адзіны выхад -- стары 
сталінскі мэтад хвальшаваньня гістарыч. 
ных фактаў, ці навет нязначных дробя- 
зяў. Стараючыся здабыцца на гіронію, 
артыкул піша: «Сп. Вагнэр радзіўся ў 
1919 годзе, і можа ня памятае, што дзеі- 
лася ў Менску ў 1918 годзе». Хвальш з 
самага пачатку, бо Робэрт Вагнэр радзіў- 
ся ў 1910-ым, а не 1919 годзе, як падае 
«Новое Время». Калі-б гэта навет было 
праўдай, дык каго такі сьмешны арту- 
мант пераканае? Ці трэба быць абавяз- 
кава навочным сьветкам гістарычных 
падзеяў, каб быць пэўным у іх аўтэнтыч- 
насьці? Ад народу ня ўтоіш аб'ектыўнае 
праўды, навет ужываючы сталінскіх мэ- 
тадаў. Аднак бальшавіком нічога інша- 
га не застаецца, і ў гэтым выпадку яны 
й далей верна крочаць па шляху свайго 
папярэдніка. Найлепшым прыкладам гэ- 
тага і зьяўляецца ўспомнены артыкул у 
«Новое Рремя», які намагаецца прадста- 
віць Беларускую Народную Рэспубліку, 
як твор рэакцыянэраў і эксплёататараў. 
У артыхуле чытаем: «У 1918 годзе, пры 
дапамозе нямецкіх штыхоў, кантррэва- 
люцыйная Беларуская Рада арганізавала 
ўрад, які быў выкінуты народам пры 
першай нагодзе». Як заўсёды ў балыца- 
віцкай прапагандзе, гэтак і тут -- мана 
на мане едзе, ды маной паганяе. Немцы 
нічым ня прычыніліся да абвешчаньня 
незалежнасьгі Беларускай Народнай 
Рэспублікі. Яна была абвешчана прад- 
стаўнікамі беларускага народу. Аб гэ- 
тым бальшавікі ведаюць аж за добра, бо 
фактычна яны Менск пакінулі ўжо за 
тыдзень да прыходу Немцаў пад напо- 
рам беларускіх вайсковых групаў. Тага- 
часны Старшыня Саўнаркому Заходняй 
вобласьці Ляндэр гэтак апісваў свае ўцё- 
кі зь Менску: 

«У горадзе пачаўся рух «Беларусаў», 
якія рыхтавалі выступленьне супраць 
нас... Калі тав. Пятроў, камандант Са- 
вету, увечары выводзіў мяне з Савету 
праз чорны ход, з параднага ўжо ўвар- 
вліся ўзброеныя банды, якія шукалі мя- 
не й таварышоў». 

Гэтах пісаў адзін з тагачасных баль- 
шавіцкіх заправілаў на Беларусі ў часа- 
пісе «Бперёд» Ле 1 за 1922 год. 

«Новое Время» маніць далей: 














Да пытаньня Беларусаў ў Польшчы 


«4 сакавіка ў Беластоку (Польская На- 
родная Рэспубліка) выйшаў першы ну- 
мар беларускай штотыднёвай газэты 
«Ніва», якая зьяўляецца ворганам Бела- 
рускага грамадзка-хультурнага тавары- 
ства. 

«Большая частка нумару прысьвечана 
першаму арганізацыйнаму зьезду Бета- 
рускага грамадзка-культурнага тавары- 
ства, які адкрыўся ў Беластоку 26 люта- 
га г. г. На зьезьдзе прысутнічала 400 дз- 
легатаў ад 143 тысяч беларускага на- 
сельніцтва, якое жыве на тэрыторыі 
Польшчы.» 


Гэтак пачынаецца дапіска, што была 
зьмешчаная ў менскай газэце «Літарату- 
ра і Мастацтва» з 17 сакавіка 1956 году. 
Свайго часу аб выхадзе «Нівы» павечам- 
ляла польскае рэжымовае “радыё, дзе 
таксама ўспаміналася і аб тым, іцто хуч- 
ка мае выдавацца штодзёньнік «Белас- 
тоцкая Праўда», Ня маючы пахуль што 
пад рукамі ніводнага нумару «Нівы» і 
арыентуючыся толькі паводля карэс- 


пандэнцыі «Літаратуры і Мастацтва» 
пяжка што-небудзь сказаць аб гэтым 
тыднёвіку Беларусаў у Беласточчыне. 


Дзеля таго навязваючы да выхаду «Ні- 
вы» і залажэньня Беларускага грамадз- 
ка-культурнага таварыства, мы хочам 
зьвярнуць увагу на іншыя бакі гэтых 
цікавых падзеяў. Папершае трэба было 
аж 10 год, каб нарэшце на этнаграфіч- 
ных беларускіх землях, якімі зьяўляец- 
ца Беласточчына, паўстала першая бе- 
ларуская арганізацыя (і то толькі гра- 
мадзка-культурнага характару), ды вый- 
шла першая газэта ў беларускай мове. 
Няўжо-ж камуністычны рэжым ЁПоль- 
шчы толькі цяпер агледзеўся, што ён 
мае пад сабой і беларускае насельніц- 
тва? Цяжка сказаць. што змусіла Паля- 
каў і іхных крамлёўскіх гаспадароў да 
гэтага кроку пасьля дзесяцігадовага іг- 
нараваньня правоў беларускага насель- 
ніцтва. Ня будзем займацца тут высоў- 
ваньнем якіх-небудзь гіпатэзаў. Падру- 
гое, зьвяртае ўвагу на сябе сам лік Бе- 


ларусаў у Польшчы, які падаецца ў 
«Літаратуры і Мастацтва». Выглядае, 
што іх там толькі 143 тысячы. Тымчасам, 
у запраўднасьці справа прадстаўляецца 
зусім інакш. Вось-жа паводля перапісу 
насельніцтва з 14 лютага 1946 голу, у са- 
май Беласточчыне было 117 тысяч толь- 
кі праваслаўных Беларусаў; калі ўзяць 
на ўвагу натуральны прырост, дык ця- 
пер колькасьць іх будзе прыбліжацца дз 
140 тысяч. Але-ж гэты лік падаваны ця- 
пер Палякамі паўтараны Саветамі мае 
абыймаць беларускае насельніцтва ўсяе 
Польшчы. А агульна вядома, што пэўная 
колькасьць праваслаўных Беларусаў 
жыве іў іншых частках Польшчы ды пе- 
раважна на заходніх гэтак званых 
«зьвернутых землях». З гэтага ясна ві- 
даць, што і сучасныя польскія рэжымо- 
выя дзейнікі трымаюцца старой практы- 
кі з часоў перадваеннай Польшчы, гэта 
значыць аўтаматычна залічаюць Бела- 
русаў каталікоў да Палякаў. А лік 143 
тысячы прадстаўляе ў запраўднасьці 

ХвалююЦца 


«Урад БНР)... зьвярнуў сканфіскава- 
ную зямлю абшарнікам ды ўвёў прыму- 
совую працу на хвабрыках ды ў маёнт- 
ках». 

Больш заілгацца ўжо немагчыма. Азін 
з галоўных прынцыпаў, абвешчаны 2-ой 
Устаўной Граматай, гучэў вось як: «У 
межах Беларускай Народнай Рэспублі- 
кі... зямля перадаецца бяз выкупу тым, 
што самі на ёй працуюць... Устанаўля- 
ецца найбольш 8-мі гадзінны працоўны 
дзень». 

Мы й не спадзяваліся праўды ад рэ- 
дактароў тыднёвіка «Новое Время». Але 
чаму яны так раптам забілі трывогу? 
Адказ ня цяжка знайсьці ў самым арты- 
куле. Як ягоны тон, гэтак і зьмест ясна 
сьветчыць аб адным: бальшавікі паста- 
рому баяцца праўды, якую раскрывае 
перад вольным сьветам эміграцыя аб ка- 
муністычных актах гвалту над паняво- 
ленымі народамі Савецкага Саюзу. Яш- 
чэ больш яны баяцца сымпатыяў воль- 
нага сьвету да гэтых народаў. Гэта яшчэ 
адзін довад, што камуністыя й далей бу- 
дуць працягваць сталінскую палітыку 
нацыянальнага й сацыяльнага паняво- 
У. С. 


леньня. 
ацца 








толькі праваслаўнае насельніцтва Бела. 
сточчыны. 

Тое, што ў самой Беласточчыне больш 
за поўмільёна Беларусаў каталікоў, 
польскія камуністычныя дзейнікі не бя- 
руць на ўвагу. Беларусы каталікі для іх 
-- гэта матарыял, коштам якога пры па- 
лянізацыйнай акцыі можна паболь- 
шыць патэнцыял польскае нацыі; з дру- 
гога-ж боку -- толькі залічаючы іх да 
Палякаў, можна падтрымоўваць міт аб 
этнічнай чысьціні й аднароднасьці сянь- 
няшняе польскае дзяржавы. 

«Выхад першага нумару беларускае 
газэты ў Польскай Народнай Рэспубліцы 
зьяўляецца яшчэ адным сьветчаньнем 
непарушнай дружбы двух братніх наро- 
даў», -- заканчваецца дапіска ў «Літа- 
ратуры і Мастацтве». 

Не, на нашу думку, гэта яшчэ не Зьяў- 
ляецца сьветчаньнем дружбы, бо йнакш 
ня прыйшлося-б Беларусам Беласточ- 
чыпы чакаць на гэтую падзею аж дзе- 
сяць год. І калі-б гэта была запраўдная 
прыязьнь, дык імя «Беларус» ня зво- 
дзілася-б тэндэнцыйна толькі да Белару- 
саў праваслаўных. Зрэшты, што мае су- 
польнага паняцьце «прыязьнь» з фактам 
прызнаньня народу права карыстацца 
сваёй мовай ды права на абмежаваную 
колькасьць пачатковых школаў і тыд- 
нёвую газэту? 

Але затое гэты факт зьяўляецца сьвет 
чаньнем таго, што: 

1) Былыя перадваенныя польскія ста- 
тыстыкі адносна этнічнага элемэнту Бе- 
ласточчыны былі яўна хвальшывымі, 
пры дапамозе якіх урадавыя дзейнікі 
імкнуліся давесьці польскасьць гэтых 
земляў, бо сяньня, паміма вывезеных зь 
Беласточчыны ў БССР у 1945--46 гадох 
трыццаці тысяч праваслаўных Белару- 
саў -- тут беларускі элемэнт мае баль- 
шыню. 

2) Калі бальшавікі падаравалі гэтыя 
землі Палякам, дык не таму, што яны 
польскія, але, як яны ўжо ня раз прак- 
тыкавалі ў дачыненьні да іншых наро- 
даў, каб давесьці сваю прыхільнасьць 
да Палякаў і гэтым самым здабыць іх- 
ную сымпатыю. Яшчэ-ж у 1939--41 гадох 
бальшавікі лічылі гэтыя землі беларус- 
кімі, а сам горад Беласток быў свайго 
тыпу сталіцай Заходняй Беларусі. За 
час-жа ад 1941 да 1946 году лічбовыя су- 
адносіны тут між Беларусамі і польскай 
мяншынёй у васноўным не зьмяніліся. 

3) Дзіўнымі й незразумелымі на гэ- 
тым фоне становяцца прэтэнсіі бальшы- 
ні польскіх эміграцыйных колаў да ўсле 
заходняе Беларусі, не гаворачы ўжо аб 
Беласточчыне. Калі сяньня навет дык- 
татура ў польскай дзяржаве, хоць-бы 
сабе й з тактычных меркаваньняў ды 
толькі часткова, ушаноўвае ў сваіх ме. 
жах беларускі элемэнт, дык як-жа мо- 
гуць будаўнікі будучае дэмакратычнае 
польскае дзяржавы ня толькі ігнара- 
ваць гэтае пытаньне, але й пасягаць на 
землі заселеныя іншымі народамі ды 


дзе наагул ніякага польскага элемэнту 
няма. А. Г 


БАЦЬКАЎШЧЫНА 


хе 15 (297) 





Лювэн (Бэлаія) 


У нядзелю 25 сакавіка беларускія ар- 
ганізацыі ў Бэльгіі сьвяткавалі 38-ю га- 
давіну Вялікага Сакавіковага Акту. 

Сьвяткаваньне пачалося Божай служ- 
бай у беларускай праваслаўнай капліцы 
ў Лювэне. Службу правіў а. Аўген і хор 
БСЗ сьпяваў пад кіраўніцтвам а. Робэр- 
та ван Ковэлярта. 

На Багаслужбе, акрамя Беларусаў, 
прысутнічала шмат і чужынцаў (Укра- 
нцаў, Расейцаў і інш.). У канцы служ- 
бы а. Аўген у сваім казаньні насьветліў 
важнейшыя мамэнты Сакавіковага Чы- 
ну, а такжа, прааналізаваўшы жыцьцё 
беларускае эміграцыі. зьвярнуўся да Бе- 
дарусаў, каб не забываліся аб тых аба- 
звязках, якія ад іх вымагае Бацькаў- 
шчына. 

У БВеларускім Студэнцкім Доме за 
агульным сталом сабраліся прысутныя 
Беларусы. Прыемна было бачыць залю 














запоўненай, што апошнімі часамі ў Лю- 
вэне не заўсёды здараецца. 

А 14-ай гадзіне пачалася ўрачыстая 
акадэмія. Старшыня БСЗ сп. Мак, адчы- 
ніўшы акадэмію, надчыркнуў важнасьць 
Сакавіковага Акту ў беларускім жыць- 
ці. Ён зазначыў, што гэты Акт ёсьць до- 
казам жыцьцяздольнасьці нашага наро- 
ду. Пасьля старшыня БСЗ папрасіў пры- 
сутных хвілінаю цішы ўшанаваць па- 
мяць загінуўшых змагароў за беларус- 
кую справу; хор адсьпяваў жалобны 
марш «Сьпі пад курганам герояў». 


эфэрат на тэму «Да праблемы нацы- 
янальнасьці» прачытаў сп. Сенькоўскі. 
Дакладчык адыйшоў ад тэмаў, якія звы- 
чайна ў нас бяруцца пры нагодах нацы- 
янальных сьвятаў. Гэтым разам тэма бы- 
ла нацыянальна-эканамічнага характа- 








Сіла ў зямлі 


«Савецкія людзі бачаць у камуністыч- 
най партыі ўвасабленьне мудрасьці, энэр- 
гіі й гаспадарчага вопыту» -- гістэрыч- 
на ўбівае ў галовы сваім слухачом мен- 
екае радыё сьледам за «Зьвяздой» з трэй- 
цяга красавіка. 

Партыя -- увасабленьне энэргіі? 
Так, але энэргіі накіраванае на замаца- 
ваньне калгаснага рабаўласьніцтва, пра 
ступнае энэргіі... Партыя мае таксама й 
«гаспадарчы вопыт», асабліва ў вабдзі- 
раньні сялянска-калгаснае гаспадаркі. 

Бо вось тое-ж менскае радыё 28 сака- 
віка, калупаючыся ў хламе розных па- 
становаў аб павышэньні сельскагаспа- 
дарчае вытворчасьці, выпарала для 
ўслугі калгаснага кіраўніцтва на Бела- 
русі такую параду-прыклад: 

«Вышукваючы шляхі ўздыму, -- апа- 
вядаў дыктар менскага радыя, -- калгас 
імя Мікаяна Гомельскага раёну яшчэ ў 
1954 годзе ўвёў штомесячнае авансавань- 
не калгасьнікаў. З таго часу калгасьнікі 


кажны месяц атрымліваюць грошы на. 


харчаваньне. Гэтае мерапрыемства зья- 
вілася рашаючым у пераадоленьні ад- 
ставаньняў грамадзкае гаспадаркі калга- 
су і людзі пачалі дружна выходзіць на 
працу...». 

Прыклад гэты мае служыць іншым 
калгасам як паказьнік для пераадоль- 
ваньня неахвоты людзей выходзіць на 
дзяржаўную паншчыну. Відаць, да кі- 
раўнікоў іншых сельскіх арцеляў яшчэ 
не дайшла гэтая глыбокая тайніца «кру- 
чога ўздыму» -- даваць штомесяцу кая- 
гасьнікам хоць на прахарчаваньне што- 
кебудзь.., 

Але тут важна іншае. Беларускае ся- 
лянства па сваёй псыхіцы ды па сваёй 
натуры было заўсёды элемэнтам наважа- 
нага супраціву бальшавіцкаму насіль- 
ству. У часе крывавае сталінскае калек- 
тывізацыі, у гэтым супраціве, наш народ 
панёс нязьлічоныя страты ў людзёх іна- 
цыянальнай гаспадарцы. Упорыстым і 
непакорным беларускае сялянства заста- 
лося й да апошняга часу. 

Адкуль-жа ў яго бралася столькі сі- 
лы? -- Раней селянін чэрпаў яе з свайго 
собскага кавалка зямлі, права ўласнасьці 
над якім вечна было ягонай канчальнай 
мэтай. Гэтая зямля забясьпечвала сялян- 


ству ня толькі незалежны быт З працы 
рук сваіх, але й незалежнае думаньне 
ды ацэньваньне палітычных зьявішчаў, 
Агітаваць, круціць-муціць селяніна, ку- 
ды цяжэй, чымся хвабрычнага работніка 
ці франтавога жаўнера. Ягоны-ж «здаро- 
вы мужыцкі розум» увайшоў у прыказ- 
ку, як разважлівы й самастойны. 

Сталінская калектывізацыя наважыла 
найцяжэйшыя ланцугі на самастой- 
насьць сялянства. З мамэнтам, як у яго 
ня стала зямлі, зьнікла й незаменная 
крыніца ягонае сілы. Гэркулес дыктату- 
ры перамог Антэя сялянства, адарваўшы 
яго ад зямлі. 


Аднак, у скалектывізаванага селяніна 
застаўся яшчэ, хоць мізэрны, спосаб ра- 
тунку ад поўнае залежнасьці ад дзяр- 
жаўнае экспляатацыі й камуністычных 
агітатараў. Гэта была свая невялікая 
прысялібная дзялянка ды вырабленая 


вякамі самастойнасьць думаньня. 


Цяпер, калектыўная дыктатура павя- 
ла наступ на гэтую гпошнюю астою ся- 
лянсхае незалежнасьці -- на прысяліб- 
ныя дзялянкі. Мала таго, яна намагаец- 
ца пераламаць карэнным чынам сялян- 
скі спосаб жыцьця. Савецкі дзяржаўны 
апарат сілай пачынае ламаць псыхалё- 
гію селяніна, які ад вякоў меў цьвёрда 
выпрацаваны свой уласны быт, маючы 
За асноўны цыкль яго сельскагаспадар- 
чы год. Селянін цяпер, у канчальных 
плянах дыктатуры, павінен стацца дзяр- 
жаўнай собскасьцяй пры дапамозе што- 
раз узмоцніванага пераводу яго з гадавое 
аплаты на штомесячную. Ён павінен ад- 
чуць, што ён цалкам залежны ад дзяр- 
жавы, якая, робячы ласку, дае яму «аван- 
сы» на штомесячнае прахарчаваньне. У 
канчальным выніку, селянін павінен бу- 
дзе зьвесьціся да статусу хвабрычнага 
работніка, да стану дзяржаўнага парабка. 


Гэтага напэўна не спадзявалася сялян- 
ства ў часы рэвалюцыі. Гэтага не чакалі 
беларускія земляробы, калі яны ламалі 
стары рэжым царскае Расеі. Але з гэтым 
яны й не памірацца, бо селянін, як ніхто 
лепш, адчувае, што ягоная сіла й неза- 
лежнасьць спачываюць у сваёй уласнай 
Зямлі. 

Янка З. 


Водгукі сьвяткаваньня 


ру. Дакладчык накрэсьліў прабег агуль- 
най гісторыі ад францускай рэвалюцыі, 
пытаньне нацыянальнасьцяў у 19-ым 
стагодзьдзі і ягонае разьвіцьцё, фарма- 
ваньне новых дзяржаваў, фармаваньне, 
супэрнацыянальных блёкаў у 20-ым 
стагодзьдзі, эканамічную залежнасьць 
дзяржаваў. На гэтым фоне дакладчык 
прадстаўляў Беларусь, ейную жыцьця- 
здольнасьць і пэрспэктывы ў сучаснай 
эканамічнай залежнасьці. У гэтым па- 
раўнаньні былі дадзеныя адказы на за- 
кіды, якія нам ставяць найбольш су- 
седзі, быццам Беларусь ня здольная 
быць незалежнай дзяржавай. Беларусы 
самі ведаюць, працягваў дакладчык, аб 
сучасных эканамічных і палітычных за- 
лежнасьцях між дзяржавамі, аднак вы- 
бар сваіх будучых партнэраў павінны 
зрабіць Беларусы самі. 

Мастацкая частка схлалася з колькіх 
патрыятычных песьняў ды вершаў. Хэо- 
рам кіраваў сп. Кіслы. 

На заканчэньне а. Робэрт вітаў Бела- 
русаў з 25 Сакавіком, сказаў колькі сло- 
ваў у сувязі з рэфэратам аб нацыяналь- 
насьці. Ён параўнаў беларускае змагань- 
не За незалежнасьць з колішнім зма- 
ганьнем Бэльгійцаў. Выходзячы з гэтага 
параўнацьня, а. Робэрт пажадаў, каб і 
лёс Беларусі ў хуткім часе вырашыўся 
падобна як і лёс ягонае краіны ў 1830 
годзе. З другэга боку, ён зьвярнуўся да 
студэнтаў, каб кажнага абавязкам быў 
удзел у будаваньні Беларусі сваімі ста- 
раньнямі ў навуцы і ў штодзённай пра- 
цы, каб лювэнскія студэнты ўнесьлі 
свой доўг у скарбніцу Беларусі. 

В. ШШ. 


Мэльдурн 
(Аўстралія) 





Зв-ыя ўгодкі абвешчаньня незалеж- 
насьці Беларус! адсьвяткаваліся ў Мэль- 
бурне ў прыгожым сяброўскім настроі і ў 
прысутнасьці немалой колькасьці Бела- 
русаў. Акадэмія ладзілася Згуртавань- 
нем Беларусаў у Вікторыі. 

Айцец Вініцкі, апякун БАЦЦ, суполь- 
на з айцом Барысам адслужылі Бага- 
службу ў УАПЦ у Мэльбурне. Папаўдні 
ў залі Сьв. Лукі адбылася акадэмія. 
Пасьля прачытаньня прывітаньняў ад 
архіяпіскапа Сяргея -- галавы УАПЦ ды 
архіяпіскапа  Сільвэстра галавы 
ЎАПЦ і пасьля праслуханьня малітвы 
«Магутны Божа», старшыня ЗБВ сп. М. 
Скабей забраў уступнае елова. «Хаця і 
шляхі розныя ў змаганьні, - казаў ён;-- 
мэта тая самая ў сэрцы кажнага Белабру- 
са, і прыдзе час, калі Беларус будзе сам 
гаспадаром на сваей зямлі». 

Пасьля праслуханьня «Пагоні», сп. 
праф. М. Нікан прачытаў рэфэрат, які 
зьмяшчаў у сабе крытычны агляд гісто- 
рыі Беларусі і ўсіх тых падзеяў, якія 
Бялі да Акту 25 Сакавіка. У вадказ імпэ- 
рыялістым-недзялімцам, якія даводзяць, 
што быццам-бы масы беларускія ня ма- 
юць ніякіх незалежніцкіх тэндэнцыяў, 
рэфэрэнт прыводзіць тры прыклады га- 
лоўных падзеяў з навейшае беларускае 
гісторыі, у якіх якраз і выражаецца во- 
ля народу: Акт 25 Сакавіка, Слуцкае 


Паўстаныне, бесьперапынная барацьба на 
Бацькаўшчыне аж да сяньняшняга дня, 

Прысутныя ўшанавалі хвілінай маў- 
чаньня герояў загінуўшых у змаганьні 
за Акт 25 Сакавіка. 

У артыстычную частку акадэміі ўвай- 
шлі творы Я. Купалы і шматлікія на- 
родныя тесьні з плітак, найграных роз- 
нымі беларускімі ансамблямі. Акадэмія 
закончылася адсьпяваньнем нацыяналь- 
нага гімну. 

Падчас неафіцыйнай часткі, прысуч- 
ныя на адозву сп. праф. М. Нікана ах- 
вяравалі 4 фунты 18 шылінгаў 7 пэнсаў 
на беларускую нацыянальную іцколу ў 
Мэльбурне. 

М. Андрэйчык 


Нью Ёрк (ЗІПА) 


23 сакавіка гг. Мэр гораду Нью Ёрку 
Робэрт Ф. Вагнэр праклямаваў дзень 
25 Сакавіка 1956 г, Беларускім Днём го- 
раду Нью Ёрку. 





Ад імя мэра амбасадар Рычард Ц. Пат- 
тэрсон прыняў беларускую дэлегацыю а 
гадз. 11 раніцай і ўрачыста ўручыў Пра- 
клямацыю старшыні акруговай Управы 
Беларуска-Амэрыканскага Задізночань- 
ня сп. К. Мерляку ў прысутнасьці прад- 
стаўнікоў гораду і прэсы. 

Беларуская дэлегацыя ў знак удзяч- 
насьці падзрыла амбасадару Рычард Ц. 
Паттэрсону зборнік паэзіі Я. Купалы 
«Спадчына» з адмысловай дэдыкацыяй. 


БЮРО БУРГОМІСТРА МЕСТА НЬЮ ЁРК 
ГРАМАТА 


Дзеля таго, што: 


на дзень 25 сакавіка 1956 году прыпа- 


даюць 38-я ўгодкі абвешчаньня вольнае ' 


ў незалежнае Беларускае Народнае Рэс- 
публікі і Беларусы па цэлым сьвеце ад- 
значаюць гэты дзень, як успамін аб ка- 
лішняй свабодзе, ды 


Дзеля таго, што: 

любоў да свабоды й дэмакратыі ўсё-хс 
жыве ў сэрцы беларускага народу, ня 
гледзячы на камуністычнае паняволень- 
не, ды што ягоная непахісная вера й ад- 
вага заўсёды перамогуць агрэсара, які 


дамагаецца ягонага канчальнага паняво- 
леньня, ды 


Дзеля таго, што: 
нашы грамадзяне беларускага пахо- 

джаньня, якія карыстаюцца прывілеямі 
нашага вялікага народу, у іхным ўмкнень- 
ні да поўнага вызваленьня паняволена- 
га народу на бацькаўшчыне, асабліва 
адзначаюць гэты дзень, прысьвечаны бе- 
ларускай дэмакратыі й свабодзе; 
Таму я, Робэрт Ф. Вагнэр, Бургомістр 
места Нью Ёрк, гэтым абвяшчаю нядзе- 
лю 25 сакавіка 

Беларускім Днём 
у месьце Нью Ёрк, ды заклікаю ўсіх гра- 
мадзян далучыцца да Беларусаў у дама- 
ганьнях міру, свабоды й справядлівасьці 
ў сьвеце. 

Робэрт Ф. Вагнэр 
Бургомістр места Нью Ёрк. 


ТГэтага-ж самага дня губэрнатар штату 
Нью Джэрсі Робэрт Б. Мэйнэр пракля- 
маваў дзень 25 Сакавіка 1956 г. Бела- 
рускім Днём у штаце Нью Джэрсі. 


БЮРО ГУБЭРНАТАРА 


ГРАМАТА 

Дзеля таго, што, 

25-га сакавіка 1918 году Беларусь была 
абвешчана сваім дэмакратычна выбра- 
ным нацыянальным Кангрэсам свабод- 
най і незалежнай Рэспублікай; ды 
Дзеля таго, што, 

ня гледзячы на тое, што гэтая Рэспуб- 
ліка ўпала пад наступам збройнае сілы 
расейскіх камуністых-імпэрыялістых, су- 
праціў беларускага народу чужому каму- 
ністычнаму таталітарнаму рэжыму ніко- 
лі ня спыняўся, і мільёны беларускіх 
патрыётаў усё-ж спадзяюцца адваяваць 
нацыянальную незалежнасьць ды дэма- 
кратыю для свае бацькаўшчыны; 
Дзеля таго, што, 

супраціў беларускага народу савецка- 
расейскай уладзе і бязбожнай камуні- 
стычнай сыстэме зьяўляецца натхнень- 
нем для прыхільнікоў свабоды й дэмак- 
ратыі ў цэлым сьвеце ды сталай крыніцай 
клспатаў ягоным панявольнікам,і пораз 
гэта заслугоўвае сымпатыю, маральчую 


й матарыяльную падтрымку цэлага воль- 
нага сьвету; ды 





Беларуская дэлегацыя пры ўручэньні амбасадарам Рычард Ц. Паттэрсон Пра- 
клямацыі абвешчаньня дня 25 Сакавіка Беларускім Днём гораду Нью Ёрку. Зь 
лева на права: сп-ня Н. Арсеньнева, сп. Юры Станкевіч, сп. К. Мерляк, сп. А. 
Шукелайць, Амбасадар Рычард Ц. Паттэрсон, сп. М. Тулейка, сп-ня Г. Ганча- 
рэнка, сп. Б. Данілюк. 











ЯКУБ КОЛАС 


18) 


-- Зрабіце вы тое самае, што зрабілі ўчора, і тады скажы- 





У палеснай глушы 


Дзеці рассыпаліся па лесе і агаласілі яго сваім крыкам і 
шчэбетам. Лабановіч доўга шукаў маладую грушку. Ён хацеў 
знайсьці прыгожанькую грушку і пасадзіць яе на памяць аб 
сваёй каханай. 

Знайшоўшы маладое, крэпенькае і стройнае дрэва, ён доў- 
га і асьцярожна капаўся каля яго, пакуль акуратненька ня 
было яно выкапана разам зь зямлёю. Сам нёс яго дамоў, паса- 
дзіў у куточку на школьным дварэ, дзе найболей сьвяціла 
сонца, і два разы паліў вадою ў гэты дзень. Пасьля агарадзіў 
гэту грушку высокімі кольлямі, каб не патаптала і не пала- 
мала яе жывёла. 

На кажнае дрэва вызначыў ён вучняў, даручаючы ім дог- 
ляд за выхаванцамі. 

-- Ну, а цяпер, дзеткі, ідзіце абедаць. Па абедзе зьбярыце- 
ся і прынясіце свае кнігі, бо пасьля Бялікадня парассыпаецеся 
вы па лясах і палях. А хто захоча хадзіць у школу і па Вя- 
лікадні, той потым і атрымае кнігу. 

Прыняўшы па абедзе кнігі ад вучняў і пусьціўшы іх на 
сьвяты, Лабановіч пачуў, як-бы яму стала чагось шкада, хоць, 
праўду сказаць, крыху дакучыла за зіму гэта работа па восем 
і па дзесяць гадзін у дзень. 


Ён вышаў на двор, абышоў пасаджаныя дрэвы, над нека- 
торымі затрымліваўся даўжэй. Ён часта паглядаў на двор па- 
на падлоўчага. Вельмі хацелася пабачыць Ядвісю і паказаць 
ёй гэту слаўную грушку, якую пасадзіў ён на памяць аб ёй. 
Але Ядвіся доўга не паказвалася на дварэ. Ён падкаравульваў 
яе з гадзіну. І калі заўважыў, аклікнуў і папрасіў яе падысьці. 

Яна радасная і вясёлая, падбетла. 

-- Я хачу паказаць вам грушку. 

-. А вы ня будзеце лавіць мяне? -- Зь мілаю і хітраю 
ўсьмешкаю спытала яна. 

Ён памог ёй пералезьці цераз плот і павёў да грушы. 

--- Тэту грушку я пасадзіў на памяць аб вас. 

Яна доўга разглядала яе. Потым засьмяялася і сказала: 

-- Я вырву яе і выкіну. 


-- Чаму? 
-.- Бо яна такая-ж калючая і дзікая, як я. 
-- Пойдзем гуляць сяньня? -- спытаў ён. 


А вы памятаеце, што я вам учора на гэта сказала? 


це мне хоць дзесяць разоў тое, што сказалі адзін раз. 
Яна паглядзела на яго строга і прамовіла: 
-- Больш ніколі! Чуеце? Ніко-о-лі! 


ХХХІ 


Вербніца і Благавешчаньне ў гэтым годзе прыпалі на адзін 
дзень. На сьвята павінен быў прыехаць з Малевіч а. Мадэст 
Зь дзякам Цішкевічам, бо ў гэты дзень цельшынцы па старому 
звычаю зносілі свае грахі папу, пасьля чаго ўжо рабіліся як- 
бы сьвятыя. Праўда, у Цельшыне было многа такіх паляшу- 
коў, як, напрыклад, дзед Мікіта, да якіх сьвятасьць не пады- 
ходзіла ніякім чынам. І замест таго, каб здаць старыя грахі, 
яны ня толькі не здавалі іх, а набіраліся яшчэ новых. 

Звычайна а. Мадэст прыязджаў напярэдадні пад вечар. Так 
і сяньня прыехаў ён досыць рана, калі яшчэ сонца не пасьпела 
схавацца за дубам, што стаяў з боку разьезду. Счакаўшы з 
поўгадзіны, з каплічкі, што стаяла ў зарасьлі панурых і цём- 
ных магілак, панёсься глухі звон, як-бы гэта званілі ў які-не- 
будзь шчарбаты чыгун. Тым ня меней, звон гэты, такі рэзкі і 
такі нязвычайны для Цельшына, рабіў моцнае ўражаньне. І 
кажны, хто чуў яго тут, так ці іначай аказваўся на гэты звон. 

-- А што гэта? -- пытаўся хто-небудзь зь цельшынцаў, -- 
Звоняць ці іцто? 

-- А мабуць звоняць. 

І пасьля гэтага вяліся тыя ці іншыя разважаньні. 

-- Ужо, мабуць, піп прыіхаў: штось забомкалі. 

--. Спавядацісямем? 

-- А мабуць, шчо так. 

Але паляшукі ня вельмі кідаліся да царквы, бо яны народ 
дбалы і дасьціпны. Таму паляваньне ўсьміхалася нападна, у 
другога было асочана месца, дзе яшчэ шчупакі ня скончылі 
нераставаць. 


І цельшынскі звон, як відаць, добра ведаў звычаі сваіх па- 
рахвіян, бо не сьпяшаўся канчаць скліканьне. Толькі праз га- 
дзіну, калі ўжо на цьвінтарыку зьбіралася досыць многа па- 
ляшукоў і паляшучак, а з дворыка Міхалкі Кугая паказваўся 
а. Мадэст, які ішоў роўна, і дзяк Цішкевіч, у якім было ўсё- 
такі меней «благадаці», з прычыны чаго ён крыху заграбаў 
нагамі, -- ужо тады звон пачынаў залівацца ямчэй, прыхват- 
ваючы для гэтага сваіх меншых тонкагалосых братоў. 

Каплічка адмыкалася. Каля дзьвярэй звычайна стаяла 
колькі маладзіц зь дзецьмі на руках. Яны ня сьмелі самі ўвай- 
сьці ў капліцу, бо былі яшчэ «нячыстыя». Маладзіцы мелі роз- 
ныя тэрміны: каму трэба было «ўводзіцца» каля Сёмухі, каму 


каля Пятра, каму на Каляды, а хто яшчэ і зусім ня вытрымаў 
свой тэрмін. Але ў Цельшыне гэта ня мела значэньня. Айцец 
Мадэст стаўляў цэлы шэраг маладзіц у капліцы па абодва бакі 
дзьвярэй, браў свой трэбнік і чытаў малітвы, а дзяк Цішкевіч 
сьпяваў, крыху пагойдваючыся на нагах. Але гэта ня шкодзі- 
ла яму назіраць і за «благочинием» у капліцы, бо маладзіцы, 
былі здарэньні, часамі і штурхаліся або выпіраліся наперад. 
«Еліцы во Хрысьце»... -- сьпяваў Цішкевіч, і тут ён 
заўважаў, што якая-небудзь маладзіца парушала парадак. Та- 
ды ён прыпыняў сьпяваньне і навучальна казаў маладзіцы: 

-- Ня прыся ты, а стой спакойна, -- і сьпяваў далей. 

-- «Крэсьці-і-ісь-це-сяяя!» " 

А тут ізноў рабілася што-небудзь ня так, як трэба ў царкве. 

-- Ці чуеце вы, ці не, што я вам кажу? -- ужо досыць стро- 
га пытаў маладзіц Цішкевіч і ссоўваў бровы. Направіўшы па- 
радак, ён прадоўжаў сьпяваць: 

-- «Во Хрыста аблекосьцеся!» 

Пабачыўшы новы непарадак, Цішкевіч рашуча спыняў 
сьпевы і ўжо сярдзіта казаў: 

-. Тфу! Што гэта за праціўная баба! Ці ты ёй кажы, ці не 
кажы -- Хоць кол на галаве чашы. -- І, ня спускаючы з мала- 
дзіц свайго грознага пагляду яшчэ колькі хвілін, Цішкевіч 
канчаў песьню: 

-- Алілу-у-у-я!.. 

Айцец Мадэст нічым тут ня выказваў свайго «Я» і даваў 
Цішкевічу поўную магчымасьць навучаць «паству», бо яны 
жылі згодна. І гэта была не навіна і ня пяршыня, калі яны 
дома, у Малевічах, ішлі поруч, падтрымліваючы адзін другога, 
бо вельмі часта хварэлі ня няўстойку ног. Ідучы дружнаю па- 
раю, часамі прыпыняліся на вуліцы і рабілі кароткую параду, 
куды зайсьці? Яны падымалі галовы, пакладаючыся ўжо тут 
на свае вочы. І калі перад вачамі стаяла школа, яны і накі- 
роўваліся туды. Узышоўшы на ганак школы, зноў прыпынялі- 
ся, і тут часамі бывала між імі невялікая спрэчка, бо, як праў- 
дзівыя хрысьціяне, яны ўступалі першае месца адзін другому. 
А з тае прычыны, што перад Богам усе роўныя, яны ўвахо- 
дзілі разам, адначасна. Айцец Мадэст садзіўся першы на крэ- 
сла і казаў Цішкевічу: 

-- Садзіся, дзяча, школа царкоўная і крэслы царкоўныя. 

Тут ён вымаў з-за пазухі расы бутэльку, сам цягнуў і дзя- 
ку даваў пацягнуць. Настаўніца ня ведала, як трымаць сябе з 
гасьцямі. Але госьці былі непатрабоўныя, частаваліся сваёю 
гарэлкаю і закусвалі сваімі языкамі. Яны трохі спачывалі, 
сьпявалі «Хрыстос уваскрос» і спакойна выходзілі. 

Увёўшы маладзіц і крыху панасіўшы іх дзяцей, а. Мадэст 
прыступаў да споведзі. Паляшукі, збыўшы гэты клопат, за- 

Дзеля таго, што, 

тысячы амэрыканскіх грамадзян бела- 
рускага паходжаньня, якія жывуць ця- 
пер у Штаце Нью Джэрсі, адзначаюць 
38-я ўгодкі абвешчаньня незалежнасьці 
Беларускай Народнай Рэспублікі, 
Таму я, Робэрт Б. Майнэр, Губэрнатар 
Штату Нью Джэрсі, гэтым абвяшчаю 


нядзелю 25 сакавіка 1956 году 
БЕЛАРУСКІМ ДНЁМ 
у Штаце Нью Джэрсі і заклікаю да год- 
нага ўшанаваньня гэтае нагоды. 
Робэрт Б. Майнэр, 
Губэрнатар. 


24 сакавіка гг. Акруговая Управа 
БАЗА Нью Ёрк наладзіла радыёперада- 
чу прысьвечаную 38-м угодкам абве- 
шчаньня незалежнасьці Беларускае На- 
роднае Рэспублікі. 

Радыёперадача, якая была падгатава- 
ная і кіраваная сп. Б. Данілюком, распа- 
чыналася беларускім нацыянальным гім.- 
нам. Праф. А. Адамовіч з гэтае нагоды 
сказаў прамову, нарысоўваючы гістарыч- 
ныя падзеі і значаньне акту 25 Сакавіка. 
Заканчваючы, ён зазначыў: «... сяньня, 
як і штодня, жывуць сьведамыя Белару- 
сы ўсяго сьвету змаганьнем як мага за 
зішчэньне абвешчанага 38 год уперад 
найдаражэйшага ім ідэялу народнае не- 
залежнасьці свае Бацькаўшчыны. Чула 
пільнуе, натхняе і стараецца, як змогі, 
кіраваць гэтае змаганьне Рада Беларус- 
кае Народнае Рэспублікі, што й абвесь- 
ціла ейную незалежнасьць 25 сакавіка 
1918 году ды, змушаная пасьля выйсьці 
на выгнаньне, дзеіць нясупынна ды 
спадкаемна дасюль. Жыве й дажывае 
свайго поўнага вялікага сьвята народнае 
незалежнасьці шматпакутная, а духам 
вечна вольная Беларусь!» 


Паміж чытаньнем Праклямацыі аб- 
вешчаньня 25 Сакавіка Беларускім Днём 
у горадзе Нью Ёрк надаваліся беларус- 
кія песьні з плітак: Пагоня, Партызан- 
скі марш, На Выгнаньні і рэлігійны гімн 
Магутны Божа, якім і была закончана 
радыёперадача. 

К. Мароз 


Буэнос Айрэс 
(Аргентына) 


25 Сакавіка Згуртаваньне Беларусаў у 
Аргентыне належна адсьвяткавала 38-ыя 
ўгодкі незалежнасьці Беларускае На- 
роднае Рэспублікі. Божая служба за Бе- 
ларусь была адслужана прат. Васілём 
Вячоркам у ягонай царкве ў Бэразатэі, 
дзе сабраліся сябры Згуртаваньня ды 
прыхаджане. Пасьля заканчэньня служ- 
бы, сябры пераехалі ў сьвятліцу ЗБА, 
дзе адбылася афіцыйная частка. Стар- 
шыня Згуртаваньня В. Другавец прыві- 
таў прысутных зь Вялікім Сакавіком, а 
таксама запрапанаваў ушанаваць памяць 
тых, якія палі ў змаганьні за Беларусь. 
Пры гэтай нагодзе была ўшанаваная 
таксама памяць тымчасовага прэзыдэн- 
та Аргентынскай Рэспублікі Г. Эдуарда 
Леонарды, які памёр 23 сакавіка гг. 

Даклад аб 25 Сакавіку зрабіў сп, П. 

















Саўчыц. Дакладчык падрабязна праана- 
лізаваў этапы змаганьня беларускага на- 
роду за сваю незалежнасьць, а таксама 
падчыркнуў непахісную волю народу да 
далейшага змаганьня за вялікі ідэял 
25 Сакавіка: свабоду і незалежнасьць 
Беларускай Народнай Рэспублікі. На 
заканчэньне афіцыйнае часткі быў ады- 
граны нацыянальны гімн, пасьля чаго 
дэклямаваліся патрыятычныя веріцы. 


П. Ліскавецкі 


Торонто (Канада) 





Сьвяткаваньня 38-й гадавіны абве- 
шчаньня незалежнасьці БНР, ладжанае 
Беларускім Нацыянальным Аб'еднань- 
нем, распачалося ў нядзелю папаўдні а 
гадз. 450 у залі летувіскага касьцёлу 
сьв. Яна. Было прысутных вельмі шмат 
людзей і запрошаных чужых прадстаў- 
нікаў, між імі -- старшыня гораду То- 
ронто Філіпе, лібэральны пасол фэдз- 
ральнага парляманту сп-р Кэрык і кан- 
сэрватыўны пасол правінцыяльнага пар- 
ляманту сп-р Ярэмка, а таесама працаў- 
нічка радыястанцыі СГМЛ з Гамільтону 
сп-ня Гэйэр. 


Былі прадстаўніхі ад іншанацыяналь- 
ных мясцовых арганізацыяў і спэцыяль- 
на запрошзны зь Нью Ёрку госьць сп-р 
мгр. Галяк. 


Акадэмію адхрыў віцэ-старшыня БНА 
сп-р М. Пашкевіч. Даклад аб 25-м Сака- 
віку, дзе аснаўная ўвага была зьвернута 
на гістарычныя падзеі перад і ў часе 
1918 году, прачытаў сп-р мгр Галяк. Для 
дакладчыка гісторыя вызвольнага бела- 
рускага руху, здаецца, закончылася 
дзесь у дваццатых гадох, бо выглядала, 





што пасьля таго гэны рух ня меў ніякіх 
дасягненьняў. 

У сваіх прывітаньнях прадстаўнікі ка- 
надыйскіх урадавых установаў, скупава- 
тыя на словы, згодна жадалі прысутным 
Беларусам вызваленьня іх бацькаўшчы- 
ны і запэўнівалі, што яны -- разам зь 
Беларусамі ў змаганьні супраць чырво- 
ных тыранаў. Найбольш і найлепш пра- 
маўляла працаўнічка гамільтонскае ра- 
дыястанцыі сп-ня Гэйэр, шкада; што яна 
была прадстаўнічкай толькі самой сябе. 


Да дадатніх пунктаў мастацхае праг- 
рамы трэба залічыць прыгожыя нацыя- 
нальныя танцы -- «Лявоніха», добра вы- 
кананы маладымі дзяўчаткамі: Бера- 
зоўскай і Зіняк, ды народныя -- «Ча- 
рот» і «Крыжачок» -- выкананыя танца- 
вальным гуртком БЧА. Песьні хору маг- 
лі-б быць крыху лепш апрацаванымі. 
Варта было-б, каб «русская красавіца го- 
рода Торонто», сп-ня І. Мігай, калі ўжо 
змушана запяваць солё, навучылася 
сьпяваць пабеларуску, а перастала пара- 
сейску. Найлепш тэхнічна выкананымі 
былі «Цыганка» і «Плёткі» Шастаковіча, 
выкананыя вучаніцай балетнай школы 
Волкава сп-няй Буцько. Шкада толькі, 
што ані адзін, ані другі зь іх не пады- 
ходзілі на ўрачыстую акадэмію, прысь- 
вечаную дню незалежнасьці. На гэткую 
акадэмію даюцца звычайна скарбы мас- 
тацтва нацыянальната, але ніколі чужо- 
га ды яшчэ кабарэтнага. Відаць, што на 
праграму давалася ўсё, што папала, абы 
бсльш. 


Халі ходзіць аб анансьёра, варта бы- 
ло-б, каб ведаў мову, якой гаворыць, 
тым больш калі гэткай мовай зьяўля- 
ецца чужая. Відаць, што Беларускае На- 
цыянальнае Аб'еднаньне гэтым разам 
зьвярнула аснаўную ўвагу на вонкавы 


Удзельніцы беларускае танцавальнае групы БНА на канцэрце ў Торонто ў дзень 
25 Сакавіка 





эфэкт і прапаганду, што ў вялікай меры 
ўдалося. 

Усе торонтонцкія газэты замясьцілі 
здымкі з акадэміі і прысьвяцілі ёй рэ- 
партажы. Беларускае Нацыянальнае Аб'- 
еднаньне, паміма шматлікіх недахопаў у 
праграме, зрабіла вялікую й добрую пра- 
паганду для беларускага вызвольнага 
руху й Беларусі. 


Лёндан (Канада) 


На пачатку сакавіка гэтага году бела- 
руская калёнія ў Лёндане заснавала ад- 
дзел ЗБК. Старшыня аддзелу -- сп. М. 
Шуст, сакратар -- сп. В. Іваноўскі. Пер- 
шай праявай дзейнасьці новага аддзелу 
было наладжаньне сьвяткаваньня 38-ых 
угодкаў Вялікага Сакавіка. Трэба прыз- 
наць, што хаця ня было ані «перапоў- 
ненай залі», ані «захопленых чужын- 
цаў», аднак сьвяткаваньне прайшло ў 
пязвычайна прыемнай атмасфэры. Др. Б. 
Рагуля зрабіў кароткі гістарычны на- 
рыс на тэму 25 Сакавіка, падчыркваючы 
змаганьне беларускага народу за канчат- 
ковую рэалізацыю беларускіх ідэялаў. 
Некалькі песьняў ды дэклямацыяў і 
пасьля супольная вячэра спрычыніліся 
да замацаваньня сувязяў паміж сябрамі 
новага аддзелу. Шчырае дзякуй аргані- 
затарам -- спадарствам ІПуст і Іваноўс- 
кім Шчырыя пажаданьні большых пось- 
пехаў у далейшым. 

С. Т. 


Садбуры 


Сёлетняе сакавіковае сьвяткаваньне 
было тут найбольш урачыстым. З То- 
ронто гэты беларускі асяродак навелалі: 
а. Мацукевіч, старшыня Галоўнае Упра- 
вы ЗБК сп-р мгр. Грыцук, сп-р Ганько й 
іншыя. 


Урачыстая служба за беларускі народ 
адбылася тут у мясцовай украінскай 
царкве, пасьля якой а. Мацукевіч сказаў 
палкае патрыятычнае казаньне. А дру- 
гой гадзіне распачалася акадэмія ў залі 
пры украінскай царкве. Адкрыў яе стар- 
шыня мясцовага аддзелу ЗБК сп-р Бу- 
дзька, а даклад прыгодны меў старшыня 
ЗБК сп-р Грыцук. Пасьля гэтага пра- 
маўляў яшчэ, жадаючы Беларусам пось- 
пехаў у іхнай працы й змаганьні, наста- 
яцель украінскае царквы. Акадэмія за- 
кончылася адсьпяваньнем нацыянальна- 
га гімну, пасьля чаго адбыўся супольны 
абед. 


М. К-р 


Парыж (Францыя) 





У нядзелю 25 Сакавіка гг. нашая калё- 
нія ў Парыжы ўрачыста сьвяткавала 
д8-ыя ўгодкі абвешчаньня незалежнась- 
ці Беларусі. 

А гадзіне 11 раніцай у Беларускай Ка- 
пліцы была адпраўлена а. Львом Бага- 


служба з прынагодным патрыятычным 
казаньнем. 


Пасьля абеду ў вялікай залі Хрысьці- 
янскага Сындыкату, пры вуліцы Мон 
Толён 26, адбылася ўрачыстая акадэмія, 
у праграму якой увайшлі: рэфэрат і 
прамовы гасьцей, артыстычная частка, 
скромны пачастунак. 


Акадэмію адкрыў старшыня Аб'еднань.. 
ня Беларускіх Работнікаў у «Францыі 


. 


сябра М. Наўмовіч. Вітаючы гасьцей і 
сказаўшы ўступнае слова ў «Ффранцу- 
скай мове аб значэньні Акту 25 Сакавіка, 
ён зачытаў прывітаньні ад арганізацыяў 
сяброў з правінцыяў. Ад украінскіх 
сындыкальных арганізацыяў у Фран- 
цыі вітаў нас сп. Штыкала, падчырква- 
ючы значэньне супольнай барацьбы Бе- 
ларускага і Ўкраінскага народаў за іх 
вызваленьне з бальшавіцка-расейскай 
няволі. 

Рэфэрат аб гістарычных падзеях, якія 
прывялі да абвешчаньня Акту Незалеж- 
насьці Беларусі і аб далейшай барацьбе 
нашага народу за ажыцьцяўленьне гэта- 
га Акту, прачытаў сябра В. Міцкевіч. 

На заканчэньне афіцыяльнае часткі 
Акадэміі прамаўляў наш дарагі госьць 
старшыня Рады БНР сп, Інж. М. Абрам- 
чык, зьвяртаючы асаблівую ўвагу на 
стыхійнасьць барацьбы беларускага на- 
роду за сваю незалежнасьць, і заклікаў 
да далейшага яшчэ больш узмоцненага 
ўдзелу нас, эмігрантаў, у гэтай барацьбе. 

Загучэў наш нацыянальны гімн, а «Па- 
гоняй» распачалася мастацкая частка. 


З прыемнасьцяй госьці слухалі дэкля- 
мацыі сяброўкі Н. Дударэвіч, сябры Мі. 
хана, песьні нашых маленькіх артыстак 
-- дзетак сп. Буйвілы, а таксама ўжо ве- 
дамых у нашай калёніі сьпевакоў сябры 
В. Жаўняровіча, які спэцыяльна да на- 
шага сьвята скампанаваў прынагодную 
мэлёдыю, і сябры Вярбіцкага, які выка- 
наў «Калыханку» Я. Купалы ды колькі 
народных песьняў. 

Пасьля-ж, пад гукі беларускіх народ- 
ных мэлёдыяў з патэфоБных плітак, 
прысутныя, у мілай сяброўскай атмасфэ- 
ры, частаваліся пры буфэце. Гутаркі, 
вясёлы гоман не заціхалі аж да вечаэа, 
калі кажны пакідаючы зборку ў бадзё- 
рым настроі вяртаўся да свайго штодзён- 
нага жыцьця. 

Управа АБРФ 


Усім арганізацыям і сябром, якія пры- 
слалі нам свае прывітаньні з нагоды 
сьвяткаваньня 385-ых угодкаў абвеш- 
чаньня незалежнасьці Беларусі, скла- 
даем шчырую падзяку. 

Управа АБРФ 


Манчэстэр 
(Ангельшчына) 


Кажнага году Беларусы гораду Ман- 
чэстэр і ягоных ваколіцаў урачыста абы- 
ходзяць беларускае нацыянальнае сьвя- 
та 25-га Сакавіка, а ў гэтым годзе было 
больш урачыста таму, што сьвяткавань- 
не абходзілася 25-га, якраз у дзень пра- 
галошаньня Незалежнай Беларускай 
Дзяржавы. 


Гэтага дня а гадз. 11:30 у залі Беларус- 
кага Дому а. А. Крыт адслужыў Бага- 
службу, прысьвечаную 25 Сакавіку, і 
сказаў прыгожае казаньне, у якім пад- 
крэсьліў, што кажны народ мае свае на- 
цыянальная сьвяты, а ў тым ліку і мы, 
Беларусы. 

Пасьля Багаслужбы ў сьвятліцы Бел. 
Дому адбылася акадэмія, якую адчыніў, 
вітаючы прысутных зь Вялікім Сакаві- 
ком, старшыня мясцовага аддзелу ЗБВБ 
сп. Х. К-іч. 

Шчыра й сардэчна прывітаў удзельні- 
каў з Сакавіковым Сьвятам а. А. Крыт 


(Заканчэньне на 4-ай бач.) 





параза авання 





раз-жа выходзілі з капліцы і ішлі дамоў. Назаўтра зранку 
таксама ішла споведзь, а потым ўжо служылася абедніца, на- 
бажэнства, спэцыяльна створанае для паляшукоў, бо звычай- 
на іх доўга ў царкве не затрымлівалі. Невялічкая каплічка, 
якая магла ўмясьціць якую-небудзь шостую частку цельшын- 
цаў, была напалавіну пустая, і толькі тады, калі пачыналася 
прычашчэньне, у ёй рабілася цесна, бо кажнаму хацелася хут- 
чэй узяць прычасьце. І тут ужо без канфліктаў ніколі не абы- 
ходзілася. 

-- Што ты мне на ногі ўзьлез? -- злосна глядзеў Трахім 
Буч на Рыгора Качана. -- Прэцца, бы тая сьвіньня, -- усё 
яшчэ ў злосьці казаў Буч. 

Качан пазіраў на Буча, як-бы разважаючы, што адказаць 
яму на гэта. Ён успамінаў, што яны ідуць да прычасьця і што 
не павінны мець гневу ў сваім сэрцы, і, з дакорам ківаючы га- 
лавою, казаў, а ў голасе яго чулася скруха. . 

-- Саладушнік ты, шчо-б ты захлынуўся! Ідзеш да сьвя- 
тога прычасьця, а лаешся, як сабака, як-бы ты не ў царкве, а 
ў карчме ў Абрама! 

Напамін аб хрысьціянскай пакорлівасьці, зроблены Кача- 
ном, меў значэньне і сілу, бо Буч нічога не адказваў і глядзеў 
перад сабою. А там, каля бацюшкі за чашаю, таксама мітусіў- 
ся народ. 

-- Чаго ты пхаесься? -- аглядаецца на суседа паляшук. 

-- А ты сам куды пражэсса? -- адказвае сусед, па мянуш- 
цы Швайка, і займае першае месца, а другі сусед, злосны, ста- 
новіцца за ім, бо сварыцца ўжо няма калі, і Швайка стаіць з 
разяўленым ротам. 

Айцец Мадэст лыжачкаю бярэ з чашы: 

-- Прычашчаецца раб Божы... Імя? 

-- Габрусь! -- адказвае Швайка. 

Угневаны ім сусед дадае: 

- Дый яшчэ ІШвайка! 

Швайка зачыняе рот, адварочваецца да суседа: 

-- Дый яшчэ чорт тоўстаносы! 

Потым ён зноў разяўляе рот, павярнуўшыся да чашы. 

Айцу Мадэсту таксама ня церпіцца, хоць у справы сваіх 
парахвіян ён ня мяшаецца. Але калі заўважае што, то выкідае 
ўсё гэта на вока. 


Дзед Мікіта толькі іцто вярнуўся з рыбы. Відаць, ён сьпя- 
шаўся, каб не апазьніцца на прычасьце, бо моцна засопся і 
яшчэ ў капліцы зрабіў колькі шпаркіх крокаў, якімі ён ішоў 
з балота. Ён адапхнуў колькі кабет і стаў наперадзе. І вось, 
калі дайшла да яго чарга, а. Мадэст зірнуўшы на ногі дзеда 
Мікіты, заўважыў, што яны па самы пояс былі мокрыя, а 
лапці плюхцелі. 


-- Э, бацька! Ці ты яго хвалі, ці не хвалі, а на чай усё роў- 


-- Ты чаму-ж гэта мокры прышоў сюды? -- спытаў яго 
а. Мадэст. на не пакліча! 
-- Замачыўся, то і мокры, -- адказаў дзед Мікіта, крыху 


адвярнуўшы ад бацюшкі лысую маршчыністую галаву. 

-- Дзе-ж гэта замачыўся? 

-- На болоце, дзе-ж? 

-- А чаму-ж ты на абедніцы ня быў? 

Дзед Мікіта маўчыць. 

-- Я табе прычасьця ня дам, -- накінуўся на яго бацюшка. 
-- Ня мог ты поўгадзіны ў царкве пабыць, памаліцца? Дык ты 
скарэй на балога, да чарцей пабег, а цяпер, аблюманы і абрын- 


даны, прычашчацца прыпёр? Ня буду прычашчаць! --- промо- 
віў а. Мадэст і павярнуўся з чашаю ўбок. 
-- Го! -- сказаў дзед Мікіта, -- ня будзе прычашчаць!.. 


То і ня трэба! Настрашыш ты мяне! 


Дзед Мікіта, ні на кога не пазіраючы, ідзе вон з капліцы. 
Айцец Мадэст колькі хвілін стаіць з чашаю і глядзіць усьлед 
дзеду... Ён яшчэ думае, што дзед вернецца і папросіцца ў яго. 
Але дзед Мікіта, той самы дзед, што з жарнавікамі танцаваў, 
падыходзіць ужо да ДЗьвярэй: 

-- Гей! Як цябе там? Вярніся! Чуеш? --- гукае а. Мадэст. 

Дзед спыняецца, паварочвае галаву да бацюшкі і кажа: 

-- Ня хочу! 

-- Вярніся ты! -- крычыць а. Мадэст: -- Табе ўжо і слова 
нельга сказаць. 

Мікіта адпускаецца і, хлюпаючы лапцямі, зноў ідзе да ам- 
бону. 

Айцец Мадэст прычашчае яго. Дзед бярэ кусочак прасфары, 
кладзе ў рот і хоча ісьці. 

-- Ці злавіў-жа хоць рыбы? -- пытае а. Мадэст. 

Дзед зусім адпускаецца, глытае прасфару і адказвае ўжо 
лагодна: 

-- Дзе там у чорта? Няма! -- працягвае ён апошняе слова, 
махае рукою і выходзіць. 

Сьвятая служба канчаецца, Цішкевіч бубніць апошнія ма- 
літвы, а. Мадэст ськідае рызы. Малітвы скончаны, кніга загор- 
нута. 

Айцец Мадэст падыходзіць да Цішкевіча, яны перакідва- 
юцца колькімі словамі і выходзяць. 

На цьвінтарыку духавенства прыпыняецца, знаёміцца Зь 
цельшынскім настаўнікам. 

-- А вашы вучні добра чытаюць. Учора даў газэту вашаму 
вучню, Рылку; такі маленькі, а як разьбірае! Права слова! -- 
гаворыць а. Мадэст. 

Цішкевіч панура слухае, потым падымае вочы на бацюшку. 


-- Цёмны тут у вас народ! -- гаворыць на разьвітаньне а. 
Мадэст і паволі зь Цішкевічам ідзе да Міхалкі Кугая. 


ХХХП 


На чатвёрты дзень Вялікадня вярнуўся Лабановіч у сваю 
школу. Яшчэ вечарам таго-ж самага дня, калі цельшынцы зда- 
валі свае грахі а. Мадэсту, надумаўся ён паехаць дадому, каб 
крыху праветрыцца і хоць на кароткі час адысьціся ад кругу 
тутэйшых уражаньняў і сваіх настрояў. Але на першыя-ж 
дні сьвят яго моцна пацягнула сюды, бо быць блізка ад Ядві- 
сіі бачыць яе хоць зрэдку стала яго патрэбаю. Едучы назад, 
ен ня спаў дзьве ночы, а па дарозе, апрача таго, яму прыхо- 
дзілася віншаваць таго-сяго ізь сьвятым Вялікаднем і, разуме- 
ецца, крыху падвіншавацца. Утомлены бяссоннымі начамі і 
выпіўкаю, ён пачуў сябе вельмі добра, улёгшыся на сваёй 
пасьцелі, і зараз-жа заснуў крэпкім сном. 

Даведаўшыся, што прыехаў сусед, пан падлоўчы праз поў- 
гадзіны прымасьціўшыся пад акном, дзе спаў настаўнік, бара- 
баніў кулаком у раму і клікаў: 

-- Прафэсар велькіх букваў! О, прафэсар! Чуеш? Уставай 
піць гарэлку! 

Лабановіч спаў крэпка і нічога ня чуў. Падлоўчы быў пад- 
выпіўшы і не адступаўся. Яго кулак часьцей і шмат мацней 
пачаў барабаніць па сярэдняй раме. ІЦыбы зазьвінелі, а зь не- 
каторых пасыпаўся кіт. 

Падлоўчы Баранкевіч, зьвярнуўшы на гэта ўвагу, засьмя- 
яўся і прамовіў сам сабе: 

-- Чорт яго бяры, прафэсара: павыбіваю яму вокны! 

Лабановіч на гэты раз пачуў грук і скрозь сон дагадаўся, 
што яго будзіць падлоўчы, але расчыніць вочы і падняць га- 
лаву проста ня меў сілы. Калі-ж грук пачаўся з новай сілаю, 
ён громка прамовіў: 

-- Га-а! 

-- Уставай, прафэсар! -- гукнуў з двара Баранкевіч. 

Лабановіч узьняўся, адчыніў фортку і стаў прасіцца: 

-- Пане суседзе, ня спаў тры начы -- не магу! 

-- Што за «не магу»? Зараз-жа адзявайся, бо далі-Бог-жа, 
прыду і павалаку так, як ты цяпер ёсьць. А будзеш упірацца, 
то паклічу Рыгора і Язэпа і, далі-Бог, прывалачом вось так, 
як ты цяпер ляжыш. А ў мяне і паненкі ёсьць. 


(Далей будзе) 


анн НО Н ЛІНІІ 


Беларускія 


кніжкі 


Выдавецтва 


з 1 
«Бацькаўшчыны 
ЯКУБ КОЛАС 
Новая Зямля 


Паэма 
зь вялікім і грунтоўным 
крытычным артыкулам 
Р. СКЛЮТА. 
Балонаў 2467 ХХХІІ. 
Цана 3 амэр. даляры. 


ЯНКА КУПАЛА 
Тутэйшыя 


П'еса ў чатырох дзеях 
з крытычным артыкулам 
Р. СКЛЮТА. 
Балонаў 83. 

Цана 1.:30 амэр. даляраў. 


ЯНКА КУПАЛА 
Раськіданае гняздо 


Драма ў пяцёх актах 
з крытычным артыкулам 
Р. СКЛЮТА. 
Балонаў 587 ХУ. 

- Цана 1 амэр. даляр. 


АНДРЭЙ МРЫЙ 


Запісні Самсона Самасуя 


Сатырычная аповесьць 
з крытычным артыкулам 
Р. СКЛЮТА. 
Балонаў 88. 

Цана 1 амэр. даляр. 


ЛУКАШ КАЛЮГА 


“Нядоля Заблоцкіх 


Аповесьць зь вялікім 
крытычным артыкулам 
Р. СКЛЮТА. 
Цана 150 амэр. даляраў. 

















ЯНКА КУПАЛА 
Спадчына 


Выбар паэзіі 
зь вялікім крытычным 
артыкулам 
СТ. СТАНКЕВІЧА 
Балонаў 564 
Цана 7, 9 або 11 даляраў 
(залежна ад вокладкі 
й паперы) 





ЯКУБ КОЛАС 


Сымон Музыка 


Паэма з крытычнымі 
артыкуламі 
Р. СКЛЮТА і А. БАБАРЭКІ 
Балонаў 246 
Цана З даляры 





Ля чужых берагоў 


Альманах твораў 
эміграцыйных 
паэтаў і пісьменьнікаў 
з уступным артыкулам 
СТ. СТАНКЕВІЧА 


Балонаў 298 
Цана З даляры. 


Партрэт Янкі Мупалы 


Разьмер 30 Х 20 см 
Цана 50 цэнтаў 








У краінах, паза Задзіноча- 
нымі Штатамі Амэрыкі й Ка- 
надай, цана ў мясцовай валю- 
це, раўнавартаснай выжэй па- 
дадзенай цане ў амэрыканскіх 
далярах. 





Выпісваць можна: непасрэд- 
на з Адміністрацыі «Бацькаў- 
шчыны» і з нашых Прадстаў- 
ніцтваў у паасобных краінах. 


аа 


арна НАНННАННАНН аа НАНАВА АНА 


НЕ ПАВІННА БЫЦЬ АНІВОД- 
НАГА БЕЛАРУСА НА ЧУЖЫ- 
НЕ, ЯКІ-Б НЯ БЫЎ ПАДПІІІ- 
ЧЫКАМ, ЧЫТАЧОМ І ПАШЫ- 
РАЛЬНІКАМ «БАЦЬКАЎШЧЫ- 
НЫ» І ЕЙНЫХ КНІЖНЫХ ВЫ- 
ДАНЬНЯЎ! 


ШЦАЦЦЦЭЦЦЦЦЕЦННЦЦЦЦЕ 


ан Нана НАН НАННІ НН АННА 


БАЦЬКАЎШЧЫНА 


зь беларускага жыцьця 


ЛЮВЭН (БЭЛЬГІЯ) 


11 сакавіка гт. а. Аўген Смаршчок ад- 
правіў паніхіду, ў Беларускай Права- 
слаўнай Капліцы, прысьвечаную угодкам 
сьмерці сьв. пам. кампазытара М. Равен- 
скага, У паніхідзе ўзялі ўдзел хор БСЗ 
пад кіраўніцтвам а. Робэрта ван Ковэ- 
лярта і беларуская калёнія ў Лювэне. 


ГАДАВАЯ ЛЯТАРЭЯ ў ТОРОНТО 


У нядзелю 18 сакавіка сёлета ў сьвят- 
ліцы ЗБК у Торонто адбыўся розыгрыш 
гадавой лятарэі, арганізаванай Галоўнай 
Управай ЗБК. Было разаграна каля 50 
фантаў. Яны былі назьбіраныя сябрамі 
ЗБК па крамах у Торонто. Даход зь ля- 
тарэі прынёе 129 дал., зь якіх палова пой- 
дзе на царкву Сьв. Кірылы Тураўскага, 
а палова -- на сплату тэлевізійнага апа- 
рату для сьвятліцы ЗБК, што быў кун- 
лены ўдоўг яшчэ ў мінулым годзе. 


БЕЛАРУСКАЯ ПЕСЬНЯ НА 
КАНАДЫЙСКІХ ХВАЛЯХ 


Кажную пятніцу ад палавіны дзесятае 
да дзесятае гадзіны вечарам з торонтон- 
цкае студыі дзяржаўнае радыёстанцыі 
СіБіСі на цэлую Канаду трансьмітуюцца 
песьні праграмы «Сонгс оф май піпл». 
На гэтай праграме ў той самы вечар мо- 
жаце пачуць песьні аднае або дзвух ці 
навет больш з дваццаці шасьці нацыя- 
нальнасьцяў, што пасяліліся ў Канадзе. 

У пятніцу 25.3. сёлета цэлай поўгадзі- 
ны (ужо другі раз) было прысьвечана 
цудоўным беларускім мэлёдыям з наго- 
ды сьвяткаваньня Беларусамі трыццаць 
восьмых угодкаў Дня Незалежнасьці. 


Дзявочы квартэт, што прасьпяваў 
«Разьвівайся сыры дубе», « Ой ляцелі 
гусі», «Кума, мая -- кумачка, дзе жы- 


веш», а таксама мужчынскі хор заслу- 
гоўваюць на пахвалу. Трэба заўважыць, 
асшааааааааааааааааааатааасаааааааа аа 

МАНЧЭСТЭР (АНГЕЛЬІШЧЫНА) 
(Заканчэньне з 3-яй бачыны) 


ад сябе іад імя Япіскапату БАПЦарквы. 
Пры нагодзе ён уручыў Пахвальную 
Грамату БАПЦПарквы спадару Янку Аба- 
бурку, які сваёю самаахвярнасьцю шмат 
спрычыніўся да росквіту БАППарквы ў 
Ангельшчыне. 

Вельмі добра прадэклямавала «Я ад 
вас далёка» і «Роднае -- любое» мален»- 
кая Іра Д-ко. 

Рэфэрат на тэму «25-ы Сакавік» пра- 
чытаў сп. Х. К-іч. У гэтым рэфэраце ён 
усебакова прадставіў і схарактарызаваў 
таксама змаганьне Беларусаў за неза- 
лежнасьць апошніх дзесяткаў гадоў. 

Сакавіковае сьвяткаваньне закончы- 
лася адсьпяваньнем Беларускага Нацыл- 
нальнага Гімну. 

М. Стаўпіцкі 


Хрушчоў здароў, а 


Ведаем, зь якой радасьцяй сустракаў 
наш селянін вясну, хаця яна прыносіла 
шмат працы. Весела выходзіў гаспадар 
араць свае палеткі і выганяў у поле сваю 
жывёлу. Амбіцыяй і зацікаўленьнем 
кажнага гаспадара было якнайлепш 
пракарміць гэту жывёлу да вясны, каб, 
як у нас казалі, выліняла яшчэ ў хлеве. 
Таму і скаціна весела падбрыкваючы й 
бушуючы бегла першы раз на выган. Усё 
было нармальна: селянін быў уласьнікам 
свайго дабытку і дбаў аб ім. 

А што-ж мы цяпер назіраем на кал- 
гасных палёх і выганах? 


Бальшавіцкая прапаганда вельмі кры- 
кліва расьпісваецца аб дасягненьнях 
партыі, ейных клапотах аб долі працоў- 
ных і заможным жыцьці савецкага гра- 
мадзтва. Затое гэта прапаганда, а пера- 
дусім цэнтральная прэса -- якая выхо- 
дзіць навонкі -- старанна ўнікае пісаць 
аб недахопах, або і нэндзы савецкага 
жыцьця. Аднак мы зЗ сваей практыкі і 
із скупых вестак, вылаўленых З савец- 
кае прапагандовай барабаншчыны, мо- 
жам мець уяўленьне аб запраўднасьці. 

24-га сакавіка смаленскае радыё пада- 
ло даволі невясёлы вобраз з галіны жы- 
вёлагадоўлі і надояў малака. Цаводля 
гэтай весткі ў ішшмат якіх раёнах за дзе- 
сяць дзён надойваецца з каровы толькі 
І7 кіляграмаў малака, а то й менш, хоць 
усе каровы выцеліліся. Гэта больш чым- 
ся мізэрна. 


Як заўсёды, савецкая прапаганда іцу- 
кае вінавайцаў і -- як заўсёды -- ня там, 
дзе трэба. Поычына, быццам-бы ў ня- 
правільным расстаўленьні камуністыч- 
нага актыву райкомаў. Мы-ж дазволім 
моцна сумлявацца, што галоднай і худой 
карове паможа, калі яе будзе даіць ня 
толькі перадавы актывісты раёну, але 
навет і сам першы сакратар ЦК КПСС, 
Хрушчоў... 

Замест вясёлай і моцнай жывёлы кал- 
гасьнікі выганяюць на пустое яшчэ поле 
шкілеты абцягнутыя скурай, якія, сла- 
няючыся ад ветру, шукаюць купінак 
леташняе травы. І гэта назіраецца ў 
шчасьлівых калгасах, дзе скаціна вы- 
жыла, бо ў шматлікіх перадохла з гола- 
ду ў халодных хлявох. Добра памятаем, 








што асабліва шмат можна пажадаць да 
чысьціні іхнае мовы, але-ж гэта людзі 
тут народжаныя, і некаторыя наагул зь 
беларускаю мовай мелі сутычнасьць 
першы раз. Тое самае адносіцца й да 
мовы Яна Рубіша, якога надзвычайны 
бас чараваў слухачоў у выкананьні 
«Вярбы» й «Кума-кумачкі». 


На асаблівую ўвагу заслутоўвае кан- 
цэртная адаптацыя «Лявоніхі», «Бульбы» 
і «Мікіты» сп-ром Іванам Раманавым. 
Аўтару гэтых радкоў і шматлікім слу- 
хачом найбольш да сэрца прыпала 
«Песьня аб Палесьсі» з опэры Цікоцка- 
га «Дзяўчына з Палесься», апрацаваная 
на скрыпку й выкананая музычным кі- 
раўніком праграмы сп-ром Раманавым. 


Як за гэта, так і наагул за добрую 
падрыхтоўку праграмы ды выкананьні 
сп-ру Раманаву належыцца ад Белару- 
саў вялікая ўдзячнасьць. Праграма стая- 
ла на шмат вышэйшым узроўні, чымся 
першая. Тыя кароткія, але частыя за- 
цемкі аб Дні Незалежнасьці, Беларусах і 
Беларусі былі карэктнымі. Пэўна-ж, 
нам хацелася-б каб было іцмат больш і 
мацней сказана аб беларускім змаганьні 
за незалежнасьць, але тут у рахунак 
ужо ўваходзіць мясцовая палітыка, ці, 
правільней кажучы, палітычнае безга- 
лоўе, якое палягае на патаківаньві Вялі- 
кай Брытаніі й віляньні хвастом перад 
бальшавікамі. Таксама хацелася-б нам у 
праграме чуць патрыятычныя, ня толькі 
народныя, песьні. 


Гэтым шляхам хочацца зьвярнуцца да 
ўсіх Беларусаў у Канадзе, каб стала, пі- 
салі ў СіБіСі і дамагаліся часьцейшых 
беларускіх праграмаў ды каб падавалі 
свае заўвагі адносна мінулых праграмаў. 
Трэба ведаць, што СіБіСі дае найбольш 
часу тым нацыянальнасьцям, з боку 
якіх адчувае найбольшую прэсію, асаб- 
ліва асабістыя лісты ад людзей з цэлай 
краіны. Вось чаму ўсе Беларусы павін- 
ны ў добрых пачынаньнях Галоўную 
Управу ЗБК поўнымі сіламі падтрымаць. 
Лісты ня толькі можна, але й трэба пі- 
саць так, як хто ўмее, сваімі словамі, 
паангельску й пабеларуску на наступны 
адрас: 

Ргойцсег, бопезе оЁ ту реоріе, Сападіаа 
Бгоадсазіпе Согрогацоп, 354 Тагуі5 бгееі, 
Тогопію, Оп. 


На Фонд Беларускай Кніжкі 


ГІ. Падпісны ліст М? 38, зьбіральнік сп. 
Я. з. Мюнхен (Зах. Ням.): 


Я. Запруднік -- 20 ням. марак, Ст. Стан- 
кевіч -- 20, Ул. Цьвірка -- 15, А. Мар- 
говіч -- 15, С. Кабыш -- 15, Ул. Бобтнік 
-- 5, П. Сыч - 10, В. Жук-Грышкевіч -- 
20, Д. Чайкоўскі -- 10, Ю. Брэчка - 15, 
П. Урбан -- 15, Р. Казак -- 20, Б. Вер- 
жобаловіч -- 10. Разам -- 190 нямецкіх 
марак. 


нароўкі ДОХнуІЬ... 


як яшчэ ў восень савецкая прэса выяў- 
ляла непакой, ішто запасы корму на зі- 
му былі недастатковыя, і прадбачвала 
скаціне «галодны паёк». Пэсымістычныя 
прадбачваньні, як бачым, споўніліся і 
перапоўніліся. 

Але звальваць усю віну на сакратароў 
райкомаў і старшыняў райвыканкомаў -- 
гэта валіць з хворае галавы на здаравей- 
шую. Прычыны трэба шукаць у іншым 
месцы. 








Возьмем толькі адзін прыклад: Веда- 
ем з даўнейшае практыкі і з сьвежых 
дасьветчаньняў, што на Беларусі куку- 
руза не даець пажаданых вынікаў. 
Інакш кажучы -- ня хоча расьці. Дык 
у мінулым Годзе хрушчоўскія кукуруз- 
ныя фантазіі, якія мусілі зьдзейсьніваць 
калгасьнікі, прынесьлі вялікія страты. 
Хопіць прачытаць пастановы ЦК КПБ і 
Савету Міністраў БССР з 24-га сакавіка 
г. г., каб аб гэтым пераканацца. Там мы 
сустракаем невясёлую статыстыку пра- 
валу кукурузы. Але адначасна там ёсьць 
і дырэктывы, каб амаль у пяць разоў 
павялічыць пасевы кукурузы гэтай вяс- 
ной. Такім чынам сёлета мае быць засе- 
ена кукурузай аж 400 тысяч гэктараў 
найлепшай бульбяной зямлі з найлеп- 
шым угнаеньнем. Рэч зразумела, гэта ня 
можа не адбіцца адмоўна на ўсёй гаспа- 
дарцы. 

Аднак на загад тырана-самадура Хру- 
шчова кукуруза будзе сеецца, і будзе но- 
вы, толькі яшчэ большы правал. Бо, па- 
першае, там, дзе кукуруза не расьце, яна 
ня вырасьце і сёлета, а толькі змарну- 
юцца тысячы гэктараў найлетцпае зямлі, 
шмат працы і ўгнаеньня. Падругое, ку- 
куруза вымагае мноства працы і таму 
калгасьнікі будуць траціць час для дох- 
лае кукурузнае афэры і гэтым самым 
будуць занядбоўваць іншую работу. Вы- 
нікі прадбачыць ня цяжка: У восень із- 
ноў у савецкай прапагандзе пачуем тры- 
вогу аб нястачы корму, зімой зноў будзе 
здыхаць жывёла, а тая, якая перажыве, 
наступнай вясной, як сёлета, будзе вы- 
ходзіць у поле заморанай. 

Ці з гэтае прычыны будзе балець га- 
лава або жывот Хрушчову і супалцы? 
Напэўна не. Цярпець будуць калгасьнікі, 

Колькасьць лекароў ў БССР 


(Аб вартасьці савецкае статыстыкі) 


У справаздачным дакладзе на ХХІІ 
зьезьдзе кампартыі Беларусі першы сак- 
ратар КПБ Патолічаў падаваў шмат 
статыстычных дадзеных, што павінны 
былі даводзіць высокую ступень дабра- 
быту беларускага жыхарства. 

Мізе ініцага гаворачы пра «клопаты 
аб далейшым павышэньні дабрабыту 
працоўных», Патолічаў сказаў (паўтара- 
ем за «Зьвяздой» зЗ 26. І. 56): «За апошнія 
пяць год колькасьць лекароў у рэспублі- 
цы павялічылася больш чым на дзьве 
тысячы чалавек і на 1 студзеня 1956 го- 
ду еклала 7904 чалавекі.» 

Аднак Патолічаў, відаць, ня ўлічыў, 
што ў 1940 годзе таксама была статысты- 
ка, хіба-ж ня менш аўтарытэтная, чым.- 
ся ягоная на зьезьдзе. Вось-жа ў выда- 
дзенай у 1940 годзе кніжцы «25 лет со- 
ветского здравохранения» на бачынцы 
220 стаіць, што ў 1940 годзе ў Беларусі 
было 3038 лекароў. Тут-жа варта пры- 
помніць, што ў 1940 годзе ў склад БССР 
уваходзіла яшчэ й аддадзеная Польшчы 
Беласточчына з больш чымся паўміль- 
ённым насельніцтвам. 


Пяпер, «Советская Белоруссия» з 11 
сьнежня 1955 году, гэта значыць, менш 
чымся за два месяцы да ХХІІ зьезду 
КПБ, у перадавым артыкуле пісала да- 
слоўна: «У рэспубліцы... колькасьць 
лекароў, напрыклад, у параўнаньні з 
1940 годам, пабольшылася на 86/9. На 
працягу двух месяцаў перад зьездам 
кампартыі Беларусі ня было-ж хіба ні- 
якіх выпускаў мэдыцынскіх школаў. 
Дык, калі ад 3 038 лекароў у 1940 годзе 
вылічыць пададзеныя ў «Советской Бе- 
лорусии» 869/9 -- гэта дасьць нам 2613 
лекароў. Значыцца, выходзячы з фак- 
тычных дадзеных 1940 году, на Беларусі 
ў канцы 1955 году было толькі 5651 ле- 
кар, а не амаль што 8 тысяч, як хлусіў 
Патолічаў на ХХІІ зьезьдзе КПБ. 

У сувязі з гэтым, варта зьвярнуць ува- 
гу й на іншы, ня менш важны, мамэнт. 


Увесь ХХІІ беларускі рэспубліканскі 
зьезд партыі быў накіраваны на дэман- 
страваньне тых дасягненьняў, якія зда- 
быў быццам беларускі народ, дзякуючы 
сваёй собскай дзяржаве ды раўнапраўю 
Беларусі ў складзе СССР. Гляньма-ж 
цяпер, як выглядае гэтае «раўнапраўе». 

Дапусьцім, што, гаворачы аб колькась- 
ці лекароў на Беларусі, Патолічаў не 

«Веларускі Зборнін” 


Інстытуту для Вывучэньня СССР. 

Апошнім тыднем выйшаў з друку дру- 
гі нумар «Беларускага Зборніка» Інсты- 
туту для Вывучэньня СССР у ангель- 
скай мове, які, у пераважнай меры зьяў- 
ляецца ангельскай вэрсіяй «Беларускага 
Зборніка Л? 3, што выйшаў яшчэ ў сту- 
дзені ў беларускай мове на рататары. 
Зьмест апошняга ангельскага зборніка 
наступны: 

1. Л. Гарошка «Савецкая рэлігійная 
палітыка пасьля 1942 г.» 

2. М. Волаціч «Лінія Кэрзона й тэры- 
тарыяльныя зьмены ў Усходняй Эўро- 
пе». 

З. Л. Вароніч «Гісторыя Беларусі ў 
працах савецкай гісторыяграфіі». 

4. С. Кабыш «Ураджай 1955 году ў 
СССР». 

З. А. Архімовіч «Культура лёну даў- 
гунца ў Беларусі». 

6. Г. Няміга «Савецкая нацыянальная 
палітыка на прыхладзе гісторыі Бела- 
русі ў асьвятленьні Н. Вакара.» 

7. А. Карповіч «Кніга аб беларускім 
тэатры й драме». 

Гэты другі нумар «Беларускага Збор- 
ніка» паангельску, падсбна як і 4? 1, вы- 
дадзены вельмі старанна й густоўна вон- 
кава аформлены, што навет і збоку фор- 
мы можа сьмела канкураваць з навуко- 
вымі выданьнямі заходніх краінаў. 

Падрабязную рэцэнзію аб гэтым вы- 
даньні надрукуем у вадным з наступных 
нумароў «Бацькаўшчыны». 





НАША ННННІНН Н ППННН НІН НІН НАША 


У БЕЛАРУСКАЙ СЭКЦЫІ 
«ВЫЗВАЛЕНЬНЯ» 


5 красавіка 1956 году, пасьля плённае 
двухгадовае працы, дасюлешні кіраўнік 
Беларускае Сэкцыі радыя «Вызвалень- 
не» выехаў зь Мюнхэну назад у Канаду. 

На разьвітаньне «Бацькаўшчына» шчы- 
ра зычыць яму й жонцы прыемнага па- 
дарожжа да новых «чужых берагоў», 
шчасьлівага жыцьця ды такое-ж плён- 
нае нацыянальна-вызвольнае працы ў 
будучыні. 

Дык-жа шчасьці Вам Божа!.. 


Рэдакцыя «Бацькаўшчыны» 





аа аашаматнынактаканат каа 1 


ужо не гаворачы аб беднай жывёле, Але 
камуністычная прапаганда будзе бараба- 
ніць аб «шчасьлівым і заможным жыць- 
ці» пад кіраўніцтвам «мудрае, роднае ка- 
муністычнае партыі». 

Таму для нас -- адно пэўнае: пакуль 
гэта антынародная партыя будзе над на- 
мі панаваць -- цяжка спадзявацца нар- 
мальнага жыцьця. 





схапіў з паветра няіснуючую коль- 
касьць 2253 лекары, і іх запраўды ў 
БССР ёсьць 7904 чалавекі. 

Вось-жа «Правда» з 27 сакавіка 1953 
году падала, што па цэлым Савецкім Са- 
юзе адзін лекар прыпадзе на 670 чаяла- 
век насельніцтва. «Правда» падала так- 
сама ў травені 1954 году, што ў РСФСР 
прыпадала 650 асобаў на аднаго лекара. 
А на Беларусі? -- 


Падзялем 10 з паловай мільёнаў на- 
сельніцтва БССР на 7904 лекары і ат- 
рымаем аднаго лекара бадай на 1327 ча- 
лавек, Г. Зн. у два разы менш, чымся ў 
сярэднім па Савецкім Саюзе. Але-ж у 
запраўднасьці лекароў на Беларусі ня 
7904, а, як даведзена вышэй, -- 5651, г. 
Зн. адзін лекар прыпадае ў сярэднім на 
1858 асоб -- бадай уў тры разы менш, 
чымся, прыкладам, у Расейскай Фэдэра- 
тыўнай Рэспубліцы. 


Параўнаньні гэтыя, бясспрэчна, не 
абазначаюць, што ў БССР замала выпу- 
скаецца абсальвентаў з мэдыцынскіх 
навучальных установаў. Гэта даводзіць 
толькі, іцто беларускія лекарскія сілы 
раскідаюцца дыктатурай па бязьмежнай 
савецкай імпэрыі, і Беларусь, у рамках 
Савецкага Саюзу, страшэнна занядбаная 
З гледзішча на інтарэсы ейнага насель- 
ніцтва. 

Р. Я. 














БАЗА ДАПАМАЕ ЭМІГРАВАЦЬ У ЗША 


Гэтым падаецца да ведама, што кажны 
Беларус, хто хоча выэміграваць у Задзі- 
ночаныя Штаты Амэрыкі і патрабуе 
дапамогі ў выстаўленьні ашурансу (па- 
рукі аб матарыяльным забесьпячэньні, 
можа атрымаць яе ад Беларуска-Амэры- 
канскага Задзіночаньня, зьвяртаючыся 
на адрас: Вуеогцезізп-Атегісап Аза, 33 
Могіоік 5Е, Хеў” Хотк 9, М. У., О5А. 


Галоўная Ўправа БАЗА 
ММНАННННаННННаНН Ная НаН НН 
ПОШУКІ 


Хто ведае аб месцы пражываньня сп. 
сп. Аўгена Чаўлытка і Янкі Пінчука, 
якія выехалі з Ангельшчыны да Ка- 
нады ў канцы 1949 г., а таксама аб сп. 
Віктару Сініцкім, які выехаў зь Нямеч- 
чыны да Канады ў 1946--47 гг. “апош- 
няга шукае сястра Юля), просіцца паве- 
даміць на адрас: 

Мі. У. Наско 
147 Ме Еапапе 5, 
М/іппірее 4, Мап., 

Сапада 


з» АА мана высы, а ана ыа, Чан на цах часа - 


ВАШЫЯ ПРАДСТАЎНІЦТВЫ 
АНГЕЛЬШЧЫНА: 
Ме, АІекзапаег І.аз27ьК, 97 Мооге 








Ра:к Ва, І,:садоп, 5. “ЎЎ. 8. 


АРГЕНТЫНА: 
Азосіасісп Віе!Іогиза еп Іа Агеепііпа, 
СаПе Сотопе! бауоз 9877, Уаіепба 
АІвіпа, р-сіа Виепо5 Аігез. 
АЎСТРАЛІЯ: 
Ме. А. Уазіепіа, 39 Едуіа 5. 
Стоудоп, Х. 5. УЎ. 
Ме. А. Могоз, 109 Магтізоп ВА, 
Міазпдё Топсцоп, Уезіеп АцзіаБа. 
Ме. М. РаіІазіцк, 33 СБізбога 51. 
Еаіеі4-МеіІБоцте, Уіе. 
БРАЗЫЛІЯ: 
С. СітаЁеўсуК, Ртаза 76, ТігіЧепіев, 
СигіЧра -- Рагапа. 
БЭЛЬГІЯ: 
Мі. УазіІ ЗёеёКа, 19, Ріасе Нооует, 
І,очуаіяа. 
ЗАДЗІНОЧАНЫЯ ШТАТЫ: 
Му. І. Віеіепіз, 2042 УЎ. 5і, Раці 
Ауе, СВісаво 47, Шіпоіз. 
Ме. В. Рапііоуісь, 112 ботеттеі 5. 
Меў Вгопзхіск, Х. ]. 
Мт. Оі. Рапіес, 814 Вгауіюп Ауе. 
СІеуеіааё 13, Оріс. 
КАНАДА: 
Міз. М. АКша, 57 Віуетдаіе Ауе. 
Тогопію, Оп. 
НОВАЯ ЗЭЛЯНДЫЯ: 
Ме. Магіап Кагапіецзкі, 88 Нетсц- 
І]е5 Югаууе, Вохрше -- Нудаго. 
ФРАНЦЫЯ: 
М". У. Міскіеуіё, 47, Ва 4е Вегопз 
ЗагіточуЙе (5. её О.). 
Ме. Вопіасу Ртуіускі, 112, гие 
ФАІзег, ВочБаіз (Мог). 











РЫА 


Беларускі тыднёвік палітыкі, культуры 
й грамадзкага жыцьця. 
Выдавец: Уладзімер Бортнік 
РЭДАГУЕ КАЛЕГІЯ 


Артыкулы, падпісаныя прозьвіпічам 
або ініцыяламі аўтара, не заўсёды выра- 
жаюць пагляды Рэдакцыі. 


